

सुबह

subhassaverenews@gmail.com
facebookDcom/subhassaverenews
wwwDsubhassavereDnews
twitterDcom/subhassaverenews

सुप्रभात

सब कुछ हो चुका है
और अभी होना है
उसे कहा जा चुका है
और अभी कहना है
वह ठीक उसी तरह नहीं होगा
और ठीक उसी तरह कहा भी नहीं जाएगा
एक खेल होगा हमेशा होने और कहने में
जिसमें होना छुपने की कोशिश करेगा
कहना उसे ढूँढने की
इसी लुकने-ढूँढने में बहुत मुमकिन है
कहना होने को थोड़ा बहुत पा जाए
और ताज्जुब नहीं कि साथ-साथ
कुछ अनहुआ-अनहोना भी
अपनी मुट्ठी में ले आए
या होना खुद कहने में ही जा छुपे
और कहना उसे शब्द शब्द ढूँढता फिरे
इस तरह खुद को पा जाए
बुझते रहे खेल देखने वाले
बहसा करें आपस में
होने को कहना है
कि कहने में होना है
होने को खोना है
कि कहने में पाना है।
- आशुतोष दुबे

प्रकाश



फोटो- गिरिश शर्मा

महिलाओं के खिलाफ अपराधों पर होने वाले फैसलों में आए तेजी

सीजेआई की मौजूदगी में पीएम मोदी की सुप्रीम कोर्ट के जजों से अपील

पीएम मोदी बोले- महिलाओं के खिलाफ अपराध गंभीर चिंता का विषय है

नई दिल्ली (एजेंसी)। प्रधानमंत्री नरेंद्र मोदी ने सुप्रीम कोर्ट के मुख्य न्यायाधीश की मौजूदगी में अन्य जजों से महिला अपराध से जुड़े मामलों को लेकर बड़ी बात कही है। पीएम ने कहा है कि महिलाओं की सुरक्षा और उनके खिलाफ होने वाले अपराध के मामलों के फैसलों में तेजी लाने की जरूरत है। बीते दिनों कलकत्ता में लेडी डॉक्टर के साथ हुए रेप और हत्याकांड के बाद पीएम ने पहली बार उससे जुड़े मुद्दे पर बोला है। हालांकि कलकत्ता मामले पर सुप्रीम कोर्ट ने स्वतः संज्ञान लिया था। पीएम मोदी ने कहा कि आज के समय में महिलाओं के खिलाफ अत्याचार, बच्चों की सुरक्षा समाज के लिए गंभीर समस्या है। भारत में महिलाओं की सुरक्षा को लेकर कई कठोर कानून बने हैं। अब इन कानूनों को सक्रिय करने की जरूरत है। देश की आधी आबादी को सुरक्षित रखने



लेकर महत्वपूर्ण बातें कही। पीएम ने कहा कि पिछले एक दशक में न्याय में देरी को खत्म करने के लिए कई स्तर पर प्रयास हुए हैं। न्यायिक बुनियादी ढांचे के विकास को लेकर पिछले 10 सालों में करीब 8 हजार करोड़ रुपये खर्च हुए हैं। पीएम ने सुप्रीम कोर्ट को लेकर कहा कि सर्वोच्च न्यायालय के 75 वर्ष केवल एक संस्था मात्र की यात्रा नहीं है बल्कि ये यात्रा भारतीय संविधान और उसके संवैधानिक मूल्यों की है।

के लिए महिला अत्याचार से जुड़े मामलों के फैसलों में तेजी लाने की जरूरत है। सुप्रीम कोर्ट की स्थापना के 75 वर्ष पूरे होने के उपलक्ष्य में पीएम मोदी बोल रहे थे। इस दौरान पीएम ने डाक टिकट और सिक्कों का अनावरण भी किया। इस कार्यक्रम में सुप्रीम कोर्ट के सभी वरिष्ठ जज मौजूद थे। उन सभी के सामने ही पीएम ने महिला सुरक्षा के मामले को

चंपाई के बाद लोबिन हेम्ब्रम ने भी थामा भाजपा का दामन



● बोले- तीर-धनुष में अब शिबू सोरेन के समारंजैसे दम नहीं
रांची (एजेंसी)। झारखंड मुक्ति मोर्चा (जेएमएम) के पूर्व विधायक लोबिन हेम्ब्रम भारतीय जनता पार्टी (भाजपा) में शामिल हो गए हैं। लोबिन हेम्ब्रम ने शनिवार को रांची स्थित पार्टी कार्यालय में एक समारोह में भाजपा की सदस्यता ग्रहण की। इस दौरान, असम के मुख्यमंत्री और झारखंड भाजपा के सह-प्रभारी हिमंत बिस्वा सरमा, झारखंड भाजपा अध्यक्ष बाबूलाल मरांडी, पूर्व मुख्यमंत्री चंपाई सोरेन और मधु कोड़ा, नेता प्रतिपक्ष अमर बाउरी और पूर्व विधायक सीता सोरेन भी मौजूद रही। इससे एक दिन पहले, शुक्रवार को ही, पूर्व मुख्यमंत्री चंपाई सोरेन और उनके बेटे बाबूलाल सोरेन भी भाजपा में शामिल हुए थे।

विमुक्त, घुमन्तु और अर्द्ध-घुमन्तु जातियों के लोगों को मिलेगा विकास का पूरा लाभ : मुख्यमंत्री डॉ. यादव

शिक्षा और करियर निर्माण के लिए समाज के युवाओं को देंगे सभी सुविधाएं



भोपाल। मुख्यमंत्री डॉ. मोहन यादव ने कहा है कि प्रदेश में रहने वाले विमुक्त, घुमन्तु और अर्द्ध-घुमन्तु समुदाय के लोगों को कल्याण योजनाओं का पूरा लाभ दिया जाएगा। प्राचीन काल से घुमन्तु और अर्द्धघुमन्तु जातियों ने साहस और शौर्य के अनेक उदाहरण प्रस्तुत किए हैं। मुख्यमंत्री डॉ. यादव ने कहा कि घुमन्तु और अर्द्ध-घुमन्तु जातियों के युवाओं और अन्य प्रतिभाओं को शिक्षा के साथ अच्छे भविष्य और करियर निर्माण के लिए राज्य सरकार पूर्ण सहयोग करेगी। मुख्यमंत्री डॉ. यादव शनिवार को रवीन्द्र भवन, भोपाल में विमुक्ति दिवस के राज्यस्तरीय कार्यक्रम को संबोधित कर रहे थे। मुख्यमंत्री डॉ. यादव ने घुमन्तु, अर्द्धघुमन्तु कल्याण विभाग की प्रदर्शनी भी देखी और विभाग के पोर्टल 'समर्थ' का लोकार्पण किया।

मुख्यमंत्री ने घुमन्तु और अर्द्धघुमन्तु समाज के कल्याण के लिए की अनेक घोषणाएँ- मुख्यमंत्री डॉ. यादव ने कहा कि इन जातियों को एक स्थान का निवासी घोषित करने के उद्देश्य से एक स्थान मान्य करते हुए मूल मुकाम को दर्ज किया जाएगा। इसके अनुसार आवश्यक अभिलेख तैयार करने में

मदद मिलेगी। इससे घुमन्तु और अर्द्ध-घुमन्तु समुदाय की वे जातियाँ जो वर्तमान में कल्याण योजनाओं के लाभों से छूटी हुई हैं, उन्हें भी योजनाओं का लाभ दिया जा सकेगा। भाट, चारण, बेलदार, पारधी, कुचबर्दिया आदि जातियों को भी योजनाओं का लाभ प्रदान किया जाएगा। कबूतरी, कालबेलिया, सिकलीगर, बांछड़ा आदि जातियों के लिए विशेष योजना बनेगी। गड़रिया, लोहार जाति एवं अन्य जातियों के लिए आवश्यकतानुसार आवास व्यवस्था की जाएगी। प्रधानमंत्री आवास योजना का लाभ देते हुए इन जातियों के नागरिकों को बिजली, पानी जैसी बुनियादी सुविधाएँ दी जाएंगी। युवाओं को आवश्यक प्रशिक्षण का भी लाभ दिया जाएगा। अग्निवीर और अन्य योजनाओं से लाभान्वित करने पर ध्यान दिया जाएगा। इन जातियों के युवाओं के लिए खेल क्षेत्र में भी आवश्यक प्रशिक्षण की व्यवस्था की जाएगी। मुख्यमंत्री डॉ. यादव ने कहा कि संभाग स्तर पर इन जातियों की लोक-संस्कृति को प्रोत्साहन देने के लिए प्रयास किए जाएंगे एवं शहरों में बंनने वाले गीता भवनों से भी समाज की जातियों को जोड़ा जाएगा।

पतंजलि के मंजन में नॉनवेज मटेरियल होने का दावा

दिल्ली हाईकोर्ट में याचिका लगाई, कोर्ट ने बाबा रामदेव से मांग लिया जवाब



मांसाहारी पदार्थ यूज करती है। एडवोकेट यतीन शर्मा में यह भी बताया गया है कि नॉन वेजिटेरियन पदार्थ के इस्तेमाल के बावजूद उस प्रोडक्ट पर ग्रीन यानी वेजिटेरियन लेबल दिया गया है। इस पर कोर्ट ने पतंजलि आयुर्वेद और बाबा रामदेव को नोटिस जारी कर जवाब मांगा है।

नई दिल्ली (एजेंसी)। दिल्ली हाईकोर्ट में पतंजलि के प्रोडैक्ट दिव्य दंत मंजन को लेकर एक याचिका दायर की गई है। इसमें प्रोडैक्ट में नॉनवेज मटेरियल होने का दावा किया गया है। याचिककर्ता एडवोकेट यतिन शर्मा ने आरोप लगाया गया है कि कंपनी अपने दिव्य दंत मंजन में समुद्र फेन (कटलफिश) नाम का

महाराष्ट्र चुनाव में हावी हुआ छत्रपति शिवाजी फैक्टर !



मूर्ति ढहने से एनडीए में दरार, माफी और दोषारोपण का सिलसिला जारी

मुंबई (एजेंसी)। महाराष्ट्र में विधानसभा चुनाव से पहले सत्ताधारी महायुति गठबंधन सहयोगियों के बीच तनाव बढ़ता नजर आ रहा है। पहले तो लोकसभा चुनाव में खराब प्रदर्शन के चलते महायुति में दरार सामने आई और फिर अब छत्रपति शिवाजी महाराज की प्रतिमा के ढहने से आग भड़क उठी। इस मुद्दे को लेकर शिवसेना, एनसीपी और भाजपा के नेता अलग-अलग स्वर में बात करते दिख रहे हैं। यह जरूर है कि छत्रपति की प्रतिमा गिरने पर प्रधानमंत्री नरेंद्र मोदी ने शुक्रवार को माफी मांगी। उन्होंने कहा, छत्रपति शिवाजी महाराज... मेरे लिए सिर्फ नाम नहीं हैं, हमारे लिए छत्रपति शिवाजी महाराज आराध्य देव

हैं। पिछले दिनों सिंधुदुर्ग में जो हुआ, आज मैं सिर झुकाकर मेरे आराध्य देव छत्रपति शिवाजी महाराज जी के चरणों में मस्तक रखकर माफी मांगता हूँ। सिंधुदुर्ग जिले की मालवण तहसील में राजकोट किले में स्थापित मराठा योद्धा की 35 फुट ऊंची प्रतिमा 26 अगस्त को ढह गई थी। इसके गिरने के बाद पीएम मोदी की यह पहली टिप्पणी रही। मूर्ति गिरने की घटना पर राज्य भर के लोगों ने आक्रोश व्यक्त किया है। विपक्ष ने सरकार पर निशाना साधते हुए उस पर शिवाजी महाराज का अपमान करने का आरोप लगाया। शिवसेना (उद्धव बालासाहेब ठाकरे) नेता अंबादास दानवे ने इस पर सरकार पर निशाना साधा।

संक्षिप्त समाचार

पीएम मोदी ने 3 वंदे भारत ट्रेनों को दिखाई हरी झंडी

ये उत्तर प्रदेश, कर्नाटक और तमिलनाडु में कनेक्टिविटी बढ़ाएंगी, देश में अब 102 वंदे भारत ट्रेनें हुईं

नई दिल्ली (एजेंसी)। प्रधानमंत्री नरेंद्र मोदी ने शनिवार को 3 नई वंदे भारत ट्रेनों को हरी झंडी दिखाई। प्रधानमंत्री वीडियो कॉन्फ्रेंसिंग के माध्यम से इवेंट में शामिल हुए। ये तीनों ट्रेनें चेन्नई से नागरकोइल, मदुरै से बैंगलुरु और मेरठ से लखनऊ के बीच चलेंगी। पीएम मोदी ने इस मौके पर कहा- वंदे भारत आधुनिक होती भारतीय रेलवे का नया चेहरा है। आज हर रूट पर वंदे भारत की डिमांड है। देशभर में अब



102 वंदे भारत ट्रेनें चल रही हैं। 3 करोड़ से ज्यादा लोग इन ट्रेनों से यात्रा कर चुके हैं। वंदे भारत ट्रेनों की शुरुआत पहली बार 15 फरवरी 2019 को मेक इन इंडिया स्क्रीम के तहत की गई थी। इस समय देश में 100 से ज्यादा वंदे भारत ट्रेनें चल रही हैं। वंदे भारत ट्रेनों का रूट देश के 280 से अधिक जिलों को आपस में जोड़ रही हैं। वंदे भारत ट्रेनों के उद्घाटन से पहले रेल मंत्रालय ने कहा, 'नई वंदे भारत ट्रेनें क्षेत्र के लोगों को स्पीड और आरामदायक यात्रा के साथ वर्ल्ड क्लास ट्रेन का अनुभव भी देंगी। यह ट्रेन स्वदेशी टेक्नोलॉजी से बनी है। इसमें कनेक्ट टेक्नोलॉजी, 360 डिग्री घूमने वाली कुर्सियां, दियांगजन की जरूरत के अनुकूल शौचालय और इंटीग्रेटेड ब्रेल साइनेज लगे हैं।

सुनीता विलियम्स की सुरक्षा को लेकर नासा नहीं चाहता रिस्क

- फरवरी तक बढ़ाई वापसी की तारीख, सुरक्षा को लेकर है सदेह

वॉशिंगटन (एजेंसी)। भारतीय मूल की एस्ट्रोनाट सुनीता विलियम्स और बुच विल्मोर दो महीने से ज्यादा समय से स्पेस स्टेशन (आईएसएस) में फंसे हुए हैं। नासा ने उनकी वापसी के लिए अगले साल के फरवरी महीने तक का समय तय किया है। ऐसे में वह आठ महीने तक अंतरिक्ष में रहेंगी। नासा के इस



फैसले के पीछे कल्पना चावला की स्पेस में हुई मौत भी है। नासा प्रमुख बिल नेल्सन का कहना है कि अंतरिक्ष में हुए दो दुर्घटनाओं ने अंतरिक्ष यात्रियों के बिना बोइंग स्टारलाइनर को वापस लाने के फैसले को प्रभावित किया है। इसमें एक केस भारतीय मूल की अंतरिक्ष यात्री कल्पना चावला की मौत का है और दूसरा 1986 का हादसा है। फरवरी, 2003 को कल्पना चावला की मौत हो गई थी।

वफफ बोर्ड संशोधन बिल की दूसरी मीटिंग में जोरदार हंगामा

- आठ घंटे चली इस मीटिंग में तमाम पक्षों को सुना गया, पक्ष-विपक्ष में लोकझोंक

नई दिल्ली (एजेंसी)। वफफ बोर्ड संशोधन बिल के लिए बनाई गई संयुक्त संसदीय समिति की दूसरी मीटिंग शुक्रवार को जोरदार हंगामा हुआ। भाजपा सांसद जगदीश पाल की अध्यक्षता में चल रही इस मीटिंग में समिति ने ऑल इंडिया सुन्नी जमायितुल उलमा मुंबई, दिल्ली स्थित इंडियन मुस्लिम फॉर सिविल राइट्स, उत्तर प्रदेश सुन्नी वफफ बोर्ड और राजस्थान बोर्ड ऑफ मुस्लिम वफफ के लोगों को बुलाया गया और इस मुद्दे पर उनके विचारों को सुना गया। न्यूज एजेंसी के सूत्रों के अनुसार, बैठक में शामिल इन संस्थानों ने बिल में कई मुद्दों पर अपनी चिंता जताई। अपनी बात रखते हुए उन्होंने कहा कि जिला कलेक्टरों को वफफ संपत्तियों का सर्वे करने और निर्णय लेने के लिए अंतिम फैसला लेने की शक्तियां दी जा रही हैं, जो कि गलत है। इसके अलावा इन सभी ने वफफ बोर्ड में प्रस्तावित संशोधनों को लेकर सरकार के इरादे पर भी सवाल उठाया। मुस्लिम संगठनों द्वारा उठाई गई चिंताओं का समर्थन करते हुए तमाम विपक्षी दलों के सांसदों ने सदन में हंगामा किया।

सैटेलाइट तस्वीरों ने किया ड्रैगन की चाल का खुलासा

चीन ने एलएसी के पास बनाए 10 नए हेलीपैड, भारत के लिए खतरा

बीजिंग (एजेंसी)। भारत से लगी सीमा के पास (एलएसी) के पास चीन अपना सैन्य बुनियादी ढांचा बढ़ाने में जुटी हुई है। सैटेलाइट तस्वीरों से पता चलता है कि चीन ने वास्तविक नियंत्रण रेखा के करीब लगभग एक दर्जन हेलीपैड बनाए हैं। रिपोर्ट में बताया है कि पीपुल्स लिबरेशन आर्मी (पीएलए) ने कुल दस हेलीपैड स्थापित किए हैं, जो एलएसी के पास महत्वपूर्ण स्थानों पर फैले हुए हैं। लंबाई में 150 मीटर से अधिक ये हेलीपैड पीएलए की तेजी से सैन्य तैनाती क्षमताओं को बढ़ाने के रणनीतिक प्रयास का हिस्सा हैं। इन्हें रणनीतिक रूप से महत्वपूर्ण प्रमुख भारतीय स्थानों के विपरीत बनाया गया है, जिसमें दौलत बेग ओल्डी क्षेत्र भी शामिल है। इन हेलीपैड पर एम-17 जैसे मध्यम लिफ्ट हेलीकॉप्टरों को



उतारा जा सकता है। इसका मतलब है ये ऊंचाई वाले क्षेत्रों में चीन की परिचालन क्षमता को महत्वपूर्ण रूप से बढ़ाने के लिए तैयार हैं। देपसांग और गोगरा जैसे महत्वपूर्ण रणनीतिक क्षेत्रों के पास इनकी स्थिति से साफ पता चलता है कि इनका ध्यान तेजी से तैनाती और रसद सहायता में सुधार करने पर है। रिपोर्ट में कहा गया है कि पीएलए अपना ध्यान पेट्रोल पॉइंट 13 के चिप चिप सेक्टर, हॉट स्प्रिंग्स और गोगरा क्षेत्रों की ओर केंद्रित कर रही है। हेलीपैड का निर्माण तेजी से चल रही चीनी सैन्य तैयारियों के व्यापक पैटर्न का हिस्सा है। सैन्य ढांचे के निर्माण में तेजी भारत और चीन के बीच बढ़ते तनावपूर्ण संबंधों की पृष्ठभूमि में हुई है। जून 2020 में गलवान घाटी में हुई हिंसक झड़प के बाद सीमा पर गतिरोध बढ़ गया था।

समय को तोड़ कर नया समय पैदा करना सिर्फ कला में ही संभव है : उदयन वाजपेयी

सिने क्लासिक में रूसी मास्टरपीस 'मिरर' दिखाई गई



भोपाल। समय को तोड़ कर नया समय पैदा करना सिर्फ कला में ही संभव है और ताकोंवस्की की फिल्में ये अनुभव बखूबी कराती हैं। ये बात प्रसिद्ध कवि-लेखक-आलाचक उदयन वाजपेयी ने कही। वे सिने क्लासिक के अन्तर्गत प्रदर्शित

की गई आंद्रेई ताकोवस्की की प्रसिद्ध फिल्म 'मिरर' और निदेशक के परिचय में बोल रहे थे। उन्होंने कहा कि ताकोवस्की का सिनेमा एक नया अनुभव रचता है जो आम परंपरागत व्यावसायिक फिल्मों से एकदम अलग है। स्मृतियों की तरह

क्रमानुसार नहीं। बेहतर होगा इस फिल्म को जल्दी सम्झने की कोशिश न करें, उसको अपने साथ रहने दीजिए कुछ दिन फिर आप पायेंगे कि उससे जुड़ा पायेंगे।

1975 में प्रदर्शित हुई 'मिरर' 1975 की तत्कालीन रूस (सोवियत संघ) पर आधारित ड्रामा फिल्म है जो एक आत्मकथ्यात्मक और अपरंपरागत रूप बनाई गई सिनेमाई कविता है। फिल्म में निदेशक के पिता आसेनी तारकोव्स्की की कविताएँ उन्हीं की आवाज में शामिल की गई हैं। मिरर को एक गैर-रखीय कथा के रूप में रचा गया है जो एक मरते हुए कवि की स्मृतियों के इर्द-गिर्द घूमती है। इसे अब तक की महान फिल्मों में गिना जाता है और आंद्रेई ताकोव्स्की की सर्वश्रेष्ठ कृति कहा जाता है। रंगीन, सफेद-काल, सीपिया टोन में फिल्म, उसका कथानक, ट्रेटमेंट, संगीत और शॉट टैकिंग एक अलग दुनिया रचते हैं। फिल्म का प्रदर्शन शिवाजी नगर स्थित महिला चेतना मंच के सभागार में किया गया जिसमें बड़ी संख्या में रसिक दर्शक उपस्थित थे। फिल्म के बाद फिल्म की समीक्षा चर्चा में भी दर्शकों ने उत्साह से भाग लिया।

कोलकाता केस में पुलिस का सिविक वॉलंटियर गिरफ्तार

- जूनियर डॉक्टरों के प्रोटेस्ट में शराब पीकर बाइक चलाई, छात्र को टक्कर मारी थी

कोलकाता (एजेंसी)। कोलकाता आरजी कर मेडिकल कॉलेज और अस्पताल में ट्रेनी डॉक्टर से रेप और हत्या के विरोध में जूनियर डॉक्टरों के प्रदर्शन का आज 23वां दिन है। रविंद्र भारती यूनिवर्सिटी के पास चल रहे डॉक्टरों के प्रदर्शन के दौरान शनिवार रात 2 बजे एक शख्स शराब के नशे में बाइक लेकर भीड़ में घुस गया। इस दौरान एक प्रदर्शनकारी छात्र को उसने टक्कर मार दी, जिसमें उसे चोट आई है। इस दौरान वहां पुलिस भी मौजूद थी, लेकिन उन्होंने बिना एक्शन लिए आरोपी को छोड़ दिया। इसके बाद डॉक्टरों ने उसकी गिरफ्तारी को लेकर 5 घंटे तक बीटी रोड जाम कर दिया। न्यूज एजेंसी के मुताबिक, आरोपी के बाइक पर कोलकाता पुलिस का स्टिकर लगा

हुआ था। वह कोलकाता पुलिस का सिविक वॉलंटियर है। रेप-मर्डर का आरोपी संजय रॉय भी पुलिस में सिविक वॉलंटियर था। कोलकाता पुलिस के मुताबिक, आरोपी के खिलाफ भारतीय यूनिवर्सिटी के पास चल रहे रेप-मर्डर केस

सि वि क वॉलंटियर टीम से भी हटा दिया गया है। क ल क र्ता हार्डकोर्ट ने 30 अगस्त को रेप-मर्डर केस



के विरोध में प्रदर्शन करने वाले छात्र सायन लाहिड़ी को रिहा करने का आदेश दिया है। सायन पर बिना परमिशन के नबन्ना रैली निकालने का आरोप था। इसी रैली में हिंसा के दौरान कई पुलिसकर्मी घायल हुए थे। कोर्ट ने पुलिस को फटकार लगाते हुए कहा कि अधिकारियों को इसे तरीके से संभालना चाहिए था।

छत्तीसगढ़ में कोयले के लिए जंगल की कटाई फिर शुरू

रायपुर (एजेंसी)। छत्तीसगढ़ के सरगुजा जिले के जैव विविधता से भरपूर हसदेव अरंड क्षेत्र में परसा ईस्ट और केते बासेन चरण-दो कोयला खदान के लिए पेड़ों की कटाई शुक्रवार को स्थानीय ग्रामीणों के विरोध के बीच फिर से शुरू हो गई। कानून और व्यवस्था बनाए रखने के लिए इलाके में बड़ी संख्या में पुलिसकर्मियों को तैनात किया गया है। स्थानीय ग्रामीणों और पर्यावरण कार्यकर्ताओं ने आरोप लगाया कि पुलिस ने हसदेव क्षेत्र में कोयला खनन का विरोध कर रहे 100 से अधिक ग्रामीणों को हिरासत में लिया है। हालांकि पुलिस ने इस आरोप से इनकार किया। पीईकेबी खदान राजस्थान राज्य विद्युत उत्पादन निगम लिमिटेड को आवंटित है। राज्य वन विभाग द्वारा जारी एक बयान में कहा गया है कि शुक्रवार को उदयपुर विकास खंड में प्रस्तावित 74.130 हेक्टेयर वन भूमि (पीईकेबी चरण-दो खदान के लिए) में से 32 हेक्टेयर में पेड़ों की कटाई शुरू की गई। अब तक 3,694 पेड़ काटे जा चुके हैं। शेष पेड़ों की कटाई जारी है। बयान में कहा गया है कि चूंकि यह क्षेत्र संवेदनशील है, इसलिए पेड़ों की कटाई शांतिपूर्ण ढंग से करने के लिए जिला पुलिस बल, जिला प्रशासन और वन अधिकारियों की एक संयुक्त दल का गठन किया गया है। इसमें कहा गया है कि खदान क्षेत्र के पास के गांवों के कुछ निवासी इस कार्य में बाधा डाल रहे थे। उन्हें प्रक्रिया में कोई गड़बड़ नहीं करने के लिए राजी किया गया है। साल 2007 में आवंटित पीईकेबी ब्लॉक में 762 हेक्टेयर भूमि में खनन का पहला चरण, केंद्रीय वन और जलवायु परिवर्तन मंत्रालय द्वारा 2012 में अंतिम अनुमोदन के बाद 2013 में शुरू किया गया था और वहां खनन पूरा हो गया है।

शंभू बॉर्डर पर किसान आंदोलन में पहुंची पहलवान विनेश फोगाट

- सम्मान किया गया, बोली-हक मांगने वाला हर व्यक्ति राजनेता नहीं होता, धर्म से भी ना जोड़ें

अमृतसर (एजेंसी)। पेरिस ओलिंपिक से डिसक्वालिफाई हुई पहलवान विनेश फोगाट आज शनिवार को पंजाब-हरियाणा के शंभू बॉर्डर पर चल रहे किसान आंदोलन में पहुंचीं। यहां किसान नेताओं ने मंच पर उनको सम्मानित किया। किसानों की तरफ से आंदोलन को 200 दिन पूरे होने पर यहां कार्यक्रम रखा गया था। इसके बाद विनेश फोगाट खनौरी बॉर्डर पर चल रहे किसान आंदोलन में शामिल होंगी। इस मौके पर विनेश फोगाट ने कहा-आज किसानों को यहां बैठे 200 दिन हो गए, लेकिन जोश पहले दिन जैसा ही है। आपकी बेटी आपके साथ है। मैं सरकार को कहती हूं कि देश के लोग हक की आवाज उठाते हैं तो हर बार यह पॉलिटिकल नहीं होता। इसे किसी धर्म से नहीं जोड़ना चाहिए। विनेश ने आगे कहा- मैं सरकार से आग्रह करती हूं कि उन्हें सुनना

चाहिए। उन्होंने पिछली बार अपनी गलती स्वीकार की थी। उन्हें अपने वादे पूरे करने चाहिए। इसे हल करना सरकार की पहली प्राथमिकता होनी चाहिए। कांग्रेस के विधानसभा



चुनाव में टिकट दिए जाने के सवाल पर विनेश ने कहा कि मुझे नहीं पता पॉलिटिक्स का। मुझे पॉलिटिक्स का इतना नॉलेज नहीं है। सच्चाई बता रही हूं कभी मैं इतना डीप में गई नहीं हूं। खेलों के बारे में पढ़ेंगे तो मैं बता सकती हूं, लेकिन हर जगह पर किसान हैं।

तकनीक ने दुनिया को बदला : हरिवंश

‘हरिवंश : पत्रकारिता का लोकधर्म’ पुस्तक का लोकार्पण

भोपाल। राज्यसभा के उप सभापति हरिवंश ने कहा है कि 300-400 वर्षों में विचार ने इतिहास को बदला, लेकिन नब्बे के दशक के बाद ‘तकनीक’ ने दुनिया को बदला। हरिवंश आज संप्रे संग्रहालय में अपने ऊपर प्रकाशित पुस्तक ‘हरिवंश : पत्रकारिता का लोकधर्म’ के लोकार्पण व चर्चा कार्यक्रम को संबोधित कर रहे थे। पुस्तक को प्रलेक प्रकाशन ने छपा है। लोकार्पण समारोह में पुस्तक के प्रकाशक जितेंद्र पात्रो भी उपस्थित थे। समारोह को संबोधित करते हुए हरिवंश ने कहा कि मुख्यधारा की पत्रकारिता आदर्शों से दूर चली गई। समारोह को संबोधित करते हुए ‘नवनीत’ के संपादक विश्वनाथ सचदेव ने कहा कि हरिवंश की



पत्रकारिता ही लोकधर्म की पत्रकारिता है। पत्रकारिता का धर्म ही है ‘लोक’ की चिंता। आजादी के दौर में पत्रकारिता विशेष कर हिंदी पत्रकारिता ने समाज को एक दिशा दी, किंतु धीरे-धीरे वह अपने उद्देश्य से भटक गई। जबसे दूरस्थ

माध्यम आया है, पत्रकारिता के स्वरूप में बदलाव आया है। विश्वनाथ सचदेव ने कहा कि हरिवंश जैसे व्यक्ति पत्रकारिता छोड़कर राजनीति में चले गए यह राजनीति के लिए बड़ी उपलब्धि हो सकती है, किंतु पत्रकारिता की बड़ी क्षति है।

किताब के संपादक कृपाशंकर चौबे ने कहा कि लेखन बहुत ही आसान कार्य है, लेकिन ‘संपादन’ एक जटिल और चुनौतीपूर्ण कार्य है। उन्होंने कहा कि विश्वनाथ सचदेव और हरिवंश जी जैसे लोगों की बदौलत ही पत्रकारिता का लोकधर्म आज बचा हुआ है। संप्रे संग्रहालय के संस्थापक निदेशक विजयदत्त श्रीधर ने कहा कि हरिवंश जी आई किताब पत्रकारिता की धरोहर है। कार्यक्रम के दूसरे चरण में पत्रकारिता के विद्यार्थियों ने तीनों विभूतियों से पत्रकारिता के मौजूदा परिदृश्य को लेकर सवाल किये। आरंभ में संग्रहालय की ओर से डॉ. शिवकुमार अवस्थी, डॉ. रतेश, अरविंद श्रीधर ने अतिथियों का स्वागत किया। संचालन मीडिया शिक्षक लालबहादुर ओझा ने किया तथा आभार प्रदर्शन वरिष्ठ टीवी पत्रकार राजेश बादल ने किया।

इंदौर में आज से शुरू होगा नायता मुंडला बस स्टैंड

इंदौर, एजेंसी। नायता मुंडला में बनाए गए बस स्टैंड का संचालन एक सितंबर से शुरू किया जाना है। यहां से फिलहाल महाराष्ट्र जाने वाली लंबी दूरी की बसों का संचालन किया जाएगा। उक्त बस स्टैंड शुरू होने के बाद यात्रियों को खासी परेशानी होगी। शहर के पूर्वी क्षेत्र से नायता मुंडला तक पहुंचने के लिए यात्रियों को अतिरिक्त राशि खर्च करनी पड़ेगी। शहर के अंदर से संचालित होने वाली सभी बसों को नायता मुंडला और कुमेड़ी स्थित इंटर स्टेट बस टर्मिनल (आईएसबीटी) से चलाया जाना है। एक सितंबर से नायता मुंडला स्थित आईएसबीटी से लंबी दूरी की बसों का संचालन किया जाना है। ऐसे में बस स्टैंड तक यात्रियों को पहुंचने के लिए परेशानियों का सामना करना पड़ेगा। नायता मुंडला बस स्टैंड शहर के एक कोने में होने से देवास नाका, उज्जैन रोड, बांगड़दा रोड, एयरपोर्ट रोड पर रहने वाले यात्रियों को सर्वाधिक परेशानी का सामना करना पड़ेगा। बस स्टैंड जाने के लिए तीन सौ से पांच सौ रुपये ऑटो रिक्शा और टैक्सी के चुकाने होंगे। वहीं बस स्टैंड पहुंचने के लिए समय भी अधिक लगेगा। यात्रियों को घर से एक घंटा पहले पहुंचना होगा।

सुरक्षा व्यवस्था करनी होगी पुख्ता- नायता मुंडला से देर रात संचालित होने वाली बसों से आने और जाने वाले यात्रियों की सुरक्षा व्यवस्था भी अहम होगी। शहर के बाहर होने से बस स्टैंड पर सुरक्षा व्यवस्था करनी होगी। क्योंकि रात्रि में नायता मुंडला और पालदा के सुनसान क्षेत्रों में महिला यात्रियों की सुरक्षा अहम होगी। पालदा चौराहे से नायता मुंडला तक सड़क सुधार और लाइटिंग का कार्य नहीं हो सका है।

इंदौर-मुंबई रूट पर आज से महंगा होगा सफर

खलघाट और सोनवाय टोल के रेट 10 से 70 रुपए तक बढ़े, टोल की नई दरें 1 सितंबर से होंगी लागू

इंदौर, एजेंसी। इंदौर-मुंबई रूट पर सफर आज से महंगा होने वाला है। इस रूट के सोनवाय और खलघाट टोल प्लाजा के रेट 1 सितंबर से बढ़ने वाले हैं। खलघाट से ज्यादा सोनवाय पर दरों में बढ़ोतरी की गई है। सोनवाय टोल प्लाजा में कार के लिए सिंगल ट्रिप के जहां 30 रुपए लगते थे, वहां अब 40 रुपए लगेंगे। बस का टोल भी 100 से बढ़ाकर 135 रुपए कर दिया है। लाइट कर्मशियल वाहनों को 50 की जगह 65 रुपए देने होंगे। वहीं खलघाट टोल नाके पर पहले कार को 65 रुपए टोल देना होता था, अब 70 रुपए देने होंगे। लाइट कर्मशियल व्हीकल का टोल 115 रुपए से बढ़ाकर 125 रुपए। बस का टोल 230 से बढ़ाकर 250 रुपए किया गया है। इस बदलाव का असर इस रूट पर सफर करने वाले हर दिन 2 लाख से ज्यादा वाहन चालकों पर पड़ेगा।

भव्य स्वरूप में सजेगा रणजीत हनुमान का दरबार, अलग-अलग रूपों के भी होंगे दर्शन

इंदौर, एजेंसी। इंदौर शहर का प्रसिद्ध रणजीत हनुमान मंदिर अब नए स्वरूप में नजर आएगा। यहां लगातार बढ़ रही श्रद्धालुओं की संख्या के कारण सुविधाओं में विस्तार किया जा रहा है। मंदिर में कई विकास कार्यों का प्रस्ताव तैयार किया गया है। इसमें श्रद्धालुओं के दर्शन के लिए पाथ-वे बनाया जाएगा ताकि आसानी से दर्शन कर बाहर निकल सकें। तीन कतार में दर्शन की व्यवस्था रहेगी। मंदिर के सामने की तरफ 40 फीट क्षेत्र में विस्तार भी किया जाएगा। मंदिर पर दो नए शिखर भी बनाए जाएंगे। रणजीत हनुमान मंदिर में सात करोड़ रुपये से विकास कार्य कराने की विस्तृत कार्ययोजना तैयार की गई है। इससे मंदिर क्षेत्र का संपूर्ण विकास किया जाएगा। कलेक्टर आशीष सिंह की अध्यक्षता में मंदिर के विकास कार्यों को लेकर शुक्रवार को बैठक आयोजित हुई। बैठक में मंदिर की वर्तमान स्थिति, व्यवस्थाओं और सुविधाओं के संबंध में चर्चा की गई। कलेक्टर आशीष सिंह ने कहा कि जिला प्रशासन ने जनसहयोग से मंदिर के विकास की योजना तैयार की है। कार्ययोजना पर विस्तारपूर्वक चर्चा कर सुझाव लेकर अंतिम रूप दिया जाएगा। बैठक में राऊ एसडीएम विनोद राठौर, मुख्य पुजारी दीपेश व्यास और मंदिर से जुड़े भक्तगण मौजूद रहे।

हनुमानजी के विभिन्न स्वरूप दिखेंगे- मंदिर की नई बाउंड्रीवाल बनाई जाएगी। इसमें हनुमानजी के विभिन्न स्वरूप की झलकियों के साथ ही रामायण के कई प्रसंग दिखाई देंगे। श्रद्धालुओं को गर्मी और वर्षा से बचाने के लिए छोटी पाकिंग को पूरी तरह से कवर्ड कर टीनशेड लगाया जाएगा। प्रमुख प्रवेश द्वार के साथ ही छोटी और बड़ी पाकिंग के दोनों द्वार भी नए सिरे से बनाए जाएंगे।

देवी अहिल्या ने 30 से ज्यादा मंदिरों के कराए जीर्णोद्धार, दस नदियों पर घाटों के निर्माण

इंदौर, एजेंसी। देवी अहिल्या ने देशभर के 30 से ज्यादा मंदिरों का जीर्णोद्धार कराया और दस बड़ी नदियों पर घाटों का निर्माण कराया। उनके कार्यकाल में बनाए गए कई घाट आज भी नदियों पर बरकरार हैं। लोककल्याण और परोपकारी कामों ने उनकी देश में एक अलग पहचान बनी। महाराष्ट्र के चौड़ी गांव में जन्मी देवी अहिल्या न्यायप्रिय थी और अपनी सत्ता को शिव की सत्ता मानती थी। वे हमेशा अपने साथ शिवपिंड रखती थीं। देवी अहिल्या ने अयोध्या के राममंदिर का जीर्णोद्धार कराया। 22 जनवरी को जब राम मंदिर में मूर्ति की प्राण प्रतिष्ठा की गई तब भी अहिल्या का किश प्रधानमंत्री नरेंद्र मोदी ने किया था। उज्जैन में उन्होंने चित्तामणन गणेश मंदिर का निर्माण कराया। इसके अलावा महकाल मंदिर का जीर्णोद्धार किया। ओंकारेश्वर, नासिक, संगमनेर, पंढरपुर, चौड़ी, चित्रकूट, पुष्कर,ऋषिकेश, भुसावल, प्रयाग, जेजुरी, मिरी और मथुरा में उन्होंने नए मंदिरों का निर्माण व पुराने मंदिरों का जीर्णोद्धार किया। देवी अहिल्या भक्तों का भी ख्याल रखती थीं। उनकी सुविधा के लिए ब्रदीनाथ, मथुरा, हरिद्वार, केदारनाथ,रामेश्वर, अमरकंटक, सप्तश्रृंगी माता, भरतपुर, नासिक, अयोध्या में धर्मशालाएं बनाईं।

मणिकर्णिका घाट अहिल्या ने बनवाया था- देवी अहिल्या ने देश की बड़ी नदियों पर भक्तों के स्नान की सुविधा के लिए घाट भी बनवाए। वादाणसी का मशहूर मणिकर्णिका घाट भी उन्होंने बनवाया था। इसके अलावा हरिद्वार में एक घाट बनाया गया। जिस पर हुए कच्चे का केस कोर्ट में प्रशासन ने लगाया है। अयोध्या का सयु घाट भी उन्होंने बनवाया। इसके अलावा मथुरा का कालिया देह घाट, नासिक का रामघाट, प्रयाग का घाट, मंडलेश्वर और महेश्वर व ओंकारेश्वर में नर्मदा नदी पर उनके शासनकाल में घाट बने।



इंदौर में दो बिल्डरों पर अड़ीबाजी का केस वीडियो बना रहा युवक थाने पहुंचा

एसआई पर लूट की धारा नहीं बढ़ाने के बदले 50 हजार लेने का आरोप

इंदौर, एजेंसी। इंदौर के द्वारकापुरी थाने में टीआई और एसआई ने मिलकर बिल्डर का काम करने वाले दो युवकों पर अड़ी बाजी का केस दर्ज कर दिया। बताया जाता है कि एक मकान के निर्माण के दौरान यहां युवक वीडियो रिकार्डिंग कर रहा था। सीसीटीवी में बिल्डर का काम करने वाले युवक उससे बात करते हुए दिख रहे हैं। इसके बाद युवक थाने पहुंचा और मारपीट व लूट की धाराओं में केस दर्ज करने की बात कही। यहां मौजूद एसएसआई ने बिल्डर का काम करने वाले युवकों पर शराब के लिए रुपए मांगने का केस दर्ज कर लिया। रात में एसआई दोनों युवकों को टीआई के कंबिन में ले गए। लूट की गंभीर धाराओं में केस दर्ज करने की बात कही। इसके बाद थाने के बाहर बुलाकर युवकों के परिवार के

लोगों से 50 हजार रुपए लेकर अपने पास रखे। शनिवार को दोनों युवकों को गिरफ्तार कर कोर्ट भेजा गया है। दरअसल, द्वारकापुरी थाने की पुलिस ने अभिजित पुत्र रामलाल मालवीय निवासी ढोलक वाली गली ऋषि नगर की शिकायत पर बिल्डर अभिषेक और उसके साथी दीपक पर 119(1), 115(2), 296, 351(2), 3(5) की धाराओं में केस दर्ज किया है। पुलिस के मुताबिक पीड़ित ने बताया कि वह ऋषि नगर चौराहा तरफ से अपने घर जा रहा था। तभी वहां अभिषेक कासेकर अपने साथ दीपक यादव को लेकर आया और शराब पीने के लिए 5 सौ रुपए की मांग की। देने से इनकार करने पर



अपशब्द कहे। मुझे से मारा और कालर पकड़ कर खींची। आरोपियों ने कहा कि अगर शराब पीने के लिए पैसे नहीं दिए तो तेरे हाथ-पैर तोड़ दूंगे। अभिषेक ने मामले में थाने में एक आवेदन दिया। जिसमें उसने बताया कि वह

बिल्डर है। 30 अगस्त को वह अपने भूखंड नंबर 249-250 ऋषि नगर सेक्टर विदुर नगर पर काम कर रहे थे। इस दौरान युवक आया और वीडियो बनाने लगा। पूछने पर वहां से चला गया और थाने आकर झूठा प्रकरण दर्ज कराया है। अभिषेक ने लिखा है

बांग्लादेशी प्रवासियों के नाम पर मध्य प्रदेश में वसूला जा रहा शुल्क



इंदौर, एजेंसी। वर्ष 1971 में हुए बांग्लादेश मुक्ति संघर्ष को 53 वर्ष हो गए और समय अब वर्ष 2024 में आ खड़ा हुआ है। इतने वर्षों बाद भी मप्र के व्यापारी और किसान बांग्लादेशी प्रवासियों के कल्याण के नाम पर वह निराश्रित शुल्क चुका रहे हैं, जो 1971 में लागू किया गया था। अब व्यापारियों में इसे लेकर भारी असंतोष है और बांग्लादेश में हिंदुओं के विरुद्ध हुई हालिया हिंसा ने इस असंतोष को चरम पर पहुंचा दिया है। व्यापारी अब बांग्लादेश के विस्थापितों के लिए कर वसूल जाने के औचित्य पर प्रश्न उठा रहे हैं। मप्र सरकार इस पर फिलहाल चुप्पी साधे है।

एक साल पहले किया था आंदोलन

इस निराश्रित शुल्क को हटाने और मंडी शुल्क की दर को कम करने के विरुद्ध एक वर्ष पहले प्रदेशभर की अनाज मंडियों के व्यापारियों ने आंदोलन भी किया था। प्रदेश सरकार ने तब मंडी शुल्क में थोड़ी राहत दी, लेकिन हैरानी यह कि बांग्लादेशी विस्थापितों के नाम से लागू हुआ निराश्रित शुल्क खत्म नहीं किया।

पांच दशक बाद भी हो रही वसूली

व्यापारियों के अनुसार 1971 में बांग्लादेश मुक्ति संग्राम के बाद यह निराश्रित शुल्क लागू किया था क्योंकि तब युद्ध के कारण बांग्लादेश से शरणार्थी भारत पहुंचे थे। तब यह उचित था ताकि इससे बांग्लादेशी शरणार्थियों की मदद हो सके। किंतु करीब पांच दशक बाद भी यह औचित्यहीन वसूली जारी है।

मंडियों से वसूला शुल्क या कर मंडी बोर्ड- मुख्यालय भोपाल भेजा जाता है। फंड का उपयोग किस मद में होना है, यह शासन निर्धारित करता है। हम सिर्फ नियमानुसार कर वसूलते हैं।

मंडी शुल्क की राशि प्रदेश में सड़कों व अन्य विकास पर भी खर्च होती है। - महेंद्रसिंह चौहान, संयुक्त संचालक, मंडी बोर्ड, मध्य प्रदेश

बांग्लादेशी हिंसा के बाद व्यापारी मुखर

इंदौर में अहिल्या चेंबर ऑफ कॉमर्स के साथ सौ व्यापारी संगठनों के प्रतिनिधियों ने 16 अगस्त को रैली निकालकर विरोध प्रदर्शित किया था। भारत सरकार के राष्ट्रीय व्यापारी कल्याण बोर्ड के सदस्य और अहिल्या चेंबर के अध्यक्ष रमेश खंडेलवाल के अनुसार निराश्रित शुल्क हटाने के लिए हम बीते वर्षों में कई बार पत्र लिख चुके हैं।

इंदौर में फर्जी एडवाइजरी फर्म पर छापा, इंस्टाग्राम, फेसबुक, टेलीग्राम पर हो रही ठगी



इंदौर, एजेंसी। इंदौर की विजयनगर पुलिस ने फर्जी एडवाइजरी फर्म पर छापा मार कर संचालक चंदन पाटीदार और आरिफ खान को गिरफ्तार किया है। आरोपित इंस्टाग्राम, फेसबुक, टेलीग्राम जैसे इंटरनेट मीडिया प्लेटफार्म से ग्राहकों का डेटा निकाल कर निवेशकों को ठगते थे। पुलिस सेबी, आयकर और ईडी जैसी जांच एजेंसियों की भी मदद ले रही है। डीसीपी जौन-2 अभिनय विश्वकर्मा के मुताबिक फरियादी मंजीत जोगीराम शर्मा निवासी पिलनी कैथल (हरियाणा) की शिकायत पर फर्जी एडवाइजरी फर्म स्टार एल्गो रिसर्च के विरुद्ध प्रकरण दर्ज किया गया है। पुलिस ने गुरुवार

रात एमआर-9 स्थित चंद्रनगर में कंपनी के दफ्तर में छापा मारा तो 120 से ज्यादा युवक-युवतियां मिले। आरोपित कॉल सेंटर की तर्ज पर निवेशकों को ठग रहे थे। पुलिस ने सभी के कथन लिए और संचालक चंदन व आरिफ को गिरफ्तारी कर लिया। पूछताछ में आरोपितों ने बताया फर्जीवाड़े की नींव एल्गो ट्रेडिंग प्लेटफार्म पर टिकी थी। डिजिटल मार्केटिंग करने वालों से डेटा इकट्ठा कर कर्मचारियों से कॉल लगवाए जाते थे। एसीपी कृष्ण लालचंदानी के मुताबिक आरोपित संगठित गिरोह की तर्ज पर अपराध कर रहे हैं। पुलिस को अभी तक 7 करोड़ रुपये के ट्रांजेक्शन की जानकारी मिल चुकी है।

इंदौर में जीतू पटवारी के समर्थक ने अंधाधुंध फायरिंग की

भाजपा का सवाल- क्या अपने खास समर्थक को कांग्रेस से निकालेंगे पटवारी?

इंदौर, एजेंसी। इंदौर में कांग्रेस नेता ने नशे में फायर किया। घटना शनिवार तड़के 3 बजे की है, जिसका वीडियो सामने आया है। फायरिंग करने वाला कांग्रेस प्रदेशाध्यक्ष जीतू पटवारी का समर्थक बताया जा रहा है। जिस पर भाजपा ने पटवारी से सवाल करते हुए कहा- क्या जीतू अपने समर्थक को कांग्रेस से बाहर निकालेंगे। वहीं जीतू पटवारी का कहना है कि वे फायरिंग करने वाले युवक को नहीं जानते। मामला तंजाजी नगर की पॉश कॉलोनी सिल्वर सिंग फेस-2 का है। कांग्रेस नेता प्रमोद खुवंशी ने उसके घर के पीछे से फायर करना शुरू किया। उसने कई राउंड फायर किए। कॉलोनी की सिक्योरिटी एजेंसी ने कांग्रेस नेता के खिलाफ केस दर्ज कराया है। डीसीपी विनोद मीणा ने बताया, आरोपी को हिरासत में लेकर बंदूक जब्त कर



ली है। वह नशे की हालत में था, मेडिकल कराया गया है। सिक्योरिटी एजेंसी के गणेश सिंह, संतोष ठाकुर और गार्ड कमलसिंह परिहार ने बताया कि आरोपी प्रमोद खुवंशी प्रॉपर्टी कारोबारी भी है। तीन महीने पहले भी उसने रात में हंगामा किया था। एक युवक को बेटे के साथ मिलकर पीटा था। तब भी वीडियो वायरल हुए थे, लेकिन कार्रवाई नहीं हुई थी। कांग्रेस नेता पर केस दर्ज कराने वाले गार्ड कमलसिंह परिहार ने बताया, रात में कॉलोनी में मेरी ड्यूटी थी।

अचानक गोली चलने की आवाज आने लगी। देखा तो प्रमोद खुवंशी अपनी लाइसेंसी बंदूक से एक के बाद एक हवाई फायर कर रहे थे। देर रात अचानक फायरिंग से पूरी कॉलोनी दहशत में है। मेरा प्रमोद से कोई व्यक्तिगत विवाद नहीं है। संभवतः उतावलेपन में उन्होंने फायर किए थे।

3 महीने पहले भी युवक को दौड़ा-दौड़ाकर पीटा था- सिक्योरिटी एजेंसी से जुड़े लोगों ने बताया कि तीन महीने पहले भी एक बाइक सवार से हेडलाइट बंद

भाजपा प्रवक्ता नरेंद्र सलुजा ने कहा, मध्यप्रदेश कांग्रेस अध्यक्ष जीतू पटवारी और उनकी कांग्रेस कानून व्यवस्था पर सवाल खड़े करती है। लेकिन प्रदेश की ज्यादातर घटनाओं में अपराधी कांग्रेस से जुड़े ही सामने आ रहे हैं। खुलेआम गोली चलाकर आतंक व भय फैलाने वाला यह व्यक्ति जीतू पटवारी का खास समर्थक बताया जा रहा है। पटवारी कब अपने समर्थक को कांग्रेस से बाहर निकालने का आदेश निकालेंगे....?

अस्पतालों में महिला सुरक्षा को लेकर कसावट

हर अस्पताल में होगी इंटरनल कमेटी, पैनिक बटन सिस्टम लगेगा, सिक्युरिटी गार्ड को देंगे ट्रेनिंग



आयोजित की थी। बैठक में एमवाय अस्पताल की सुरक्षा व्यवस्था पर सवाल उठाए गए। बताया गया कि सुरक्षा की दृष्टि से इतना बड़ा अस्पताल कवर्ड नहीं है। इसके छह गेट हैं। इन सभी से आवाजाही रहती है। ऐसे में कभी भी कोई बड़ी घटना हो सकती है। एक अन्य मामला पुलिस की भूमिका को लेकर रहा। संचालकों ने

बताया कि जब भी अस्पताल में कोई हंगामे या तोड़फोड़ की घटना होती है तो दो-तीन पुलिसकर्मी ही मौके पर पहुंचते हैं। कुछ प्रतिनिधियों ने सुझाव दिया कि महिला सुरक्षा को लेकर एक एप बनाया जाए जो अस्पताल में सभी स्टाफ के पास हो। अगर कोई घटना होती है तो उसमें पैनिक बटन दबाते ही कंट्रोल रूम, पुलिस थाने

और अस्पताल सिक्युरिटी को तुरंत सूचना मिल जाए।

राजनीतिक हस्तक्षेप बंद हो

डॉ. स्वाति प्रशांत (मेडिकल सुपरिटेंडेंट, इंडेक्स) ने बताया कि हॉस्पिटल में हर स्तर की कमेटीयां बनाई गई हैं। साथ ही 600 से ज्यादा सीसीटीवी कैमरे और 70 गार्ड हैं। डॉक्टरों का इंटरनल ग्रुप बना हुआ है। इसके अलावा प्रिवेंशन और एक्शन टास्क हैं। अगर अस्पताल के ग्रुप में खुदैल थाना पुलिस को जोड़ दे तो उन्हें पुलिस को तुरंत मैसैज मिल जाएगा। इसके साथ ही कई प्रतिनिधियों ने अपनी समस्याएं और सुझाव बताए। बैठक में डॉक्टरों ने मरीजों के इलाज में राजनीतिक हस्तक्षेप का मामला भी उठाया। उन्होंने कहा कि कई बार गंभीर मरीज का इलाज करने के दौरान संबंधित नेताओं या उनके कार्यकर्ताओं द्वारा अपने मरीज का इलाज पहले करने पर दबाव बनाया जाता है। हेल्थ केयर का अपना सिस्टम है। इसमें राजनीतिक हस्तक्षेप बंद होना चाहिए।

कला

पंकज तिवारी

कला समीक्षक



कला बिखरी पड़ी है हमारे आसपास। बस हमें आपको अपनी नजरों को सावधानी पूर्वक खोलकर रखना होगा, सूक्ष्मतम दृष्टि से उसके कण-कण को पहचानने का प्रयास करना होगा। प्रकृति प्रदत्त तोहफे के महत्व को समझना होगा। पहचानना होगा खुद को एवं खुद के लिए अपने आसपास व्याप्त परिवेश को। सम्हलना होगा इन्हें भविष्य के लिए, जैसे सम्हला है कलाकार विनय शर्मा ने। अतीत राग जहां बसता है कलाकार विनय शर्मा का दिल, जहां कोई भी जाए मन रम ही जाएगा। जहां बसी है अतीत से जुड़ी तमाम यादें, अनमोल धरोहरें। जहां एक-एक वस्तुओं से घंटों बतियाया जा सकता है। जहां पहुंचने का सौभाग्य मुझे भी मिल गया था। कलाकार विनय शर्मा का दिल भी उनके संग्रहालय ‘अतीत राग’ जैसा ही विशाल है। उनसे मुलाकात के बाद संवाद का अंत नहीं, है तो समय की कमी, पर जितना भी समय मिल सका जानने का पूरा प्रयास रहा।

अरावली की तलहटी में बसा लालसोट गाँव, जहाँ जन्म हुआ कलाकार विनय शर्मा का। बचपन से ही संवेदनशील, इतिहास एवं कला के बारीकियों को बहुत ही बारीकी से महसूसने की ललक आपकी विशेषता में शामिल रही है। जंगल, पहाड़, रेत के टीले, पानी या झरनों में बसते थे आपके प्राण। कलाकार विनय शर्मा जो कई-कई किलोमीटर पैदल चलते हुए, बहुत सारे मनोहारी दृश्यों को आत्मसात करते हुए रास्ते में छोटे-छोटे पत्थरों के पोंत तथा उसके भूरे रंगों के तान को घंटों निहारा करते थे, उसमें पड़ी बारीक बहुत ही बारीक रेखाओं के प्रकृति को समझने हेतु उसके बारीकियों को समझने का प्रयास करते थे। इन तमाम स्वतंत्र प्रफुल्लित यात्राओं के बाद कहीं जाकर अपने ननिहाल पहुँच पाते थे, वो भी पैदल। रास्ते की तमाम यादें, बचपन की यादें या कहे तब की तमाम आकृतियाँ आज भी उनके कृतियों में जिंदा हैं। अरावली तथा वहां की पूरी जीवंतता उनके कृतियों में हमेशा जीवित है।

नाना ज्योतिषी थे, जन्मपत्रियाँ बनाया करते थे, चटख एवं प्राकृतिक रंगों का प्रयोग उनकी विशेषता थी। रंग बनाने की प्रक्रिया तथा बने हुए रंगों को भी गौर से देखना विनय शर्मा के आदतों में शुमार हो गया था। रंगों के गुण, अनुभव तथा विशेषताओं से वे बचपन में ही परिचित हो गये थे। पढ़ने के लिए पटरियां खुद बनानी पड़ती थी,

काला करने के बाद ही खड़िया से लिखने का काम होता था। अक्षरों से पहले रेखाओं का बनना लगभग सभी के साथ होता है। इनके साथ भी हुआ। समय के साथ लोग अक्षरों पर अटक जाते हैं और रेखाओं को हल्का मानकर भुला देते हैं जबकि कलाकार विनय के साथ ऐसा नहीं हुआ, आप रेखाओं के ही होकर रह गए। कला के बरअक्स आप शुरुआत से ही सोचने लगे थे। स्कूल जहां से आपकी शिक्षा हुई वहां लगभग एक सौ पचास वर्ष पुराने भित्तिचित्र बने हुए थे। चित्रों को देख देखकर बड़ा होना भी आपके भीतर के चित्रकार को जगाने में मददगार साबित हुआ। तब क्या बल्कि हमेशा से ही ऐसा रहा है कि हर मां बाप अपने बच्चों को डॉक्टर या इंजीनियर ही बनाना चाहते हैं, यहां भी वही हुआ, दबाव में आप इंजीनियर बनने के राह पर बड़े भी पर आपको कलाकार ही बनना था। विनय जी कहते हैं कि ‘अगर आपका रेखा पर कंट्रोल है, भाषा कोई भी हो आप उसे जल्दी से पकड़ लेंगे। एक कलाकार की खासियत होती है कि वह किसी भी भाषा को बहुत जल्दी आँखवं कर लेता है क्योंकि वह रेखाओं को आब्जर्व करना जानता है। यही मेरे साथ हुआ मैंने अंग्रेजी को बहुत जल्दी पकड़ लिया।’

राजस्थान स्कूल ऑफ आर्ट में अध्ययन के दौरान विषय, माध्यम को लेकर बड़ी भयकाव वाली स्थिति हो गई थी। कोई हेमा मालिनी को बना रहा था, कोई धर्मेन्द्र को, कोई मिनिपैचर का कार्य कर रहा था। वहां मिनिपैचर का ज्यादा बोलबाला था। उस समय वहां पर अमूर्तन को लेकर कुछ विशेष नहीं हो पा रहा था। विनय शर्मा अमूर्तन की तरफ झुक गए, आप अपने तरीके से काम करते रहे जबकि लोगों के कार्य को देखकर मन में घबराहट सी होती थी पर वार्षिक रिजल्ट आने के बाद सारी घबराहटें जाती रहीं। आप को लगा कि ‘कला वही होती है जो आपके मन में घट रही होती है जिसको आप प्रत्यक्ष रूप

से दिखा सकते हैं, जिसको आप अपने तरीके से प्रकट कर सकते हैं’। निरंतर उसी तरफ आपका बढ़ना आपके लिए विशेष हो गया। एप्रिशाएशन लगातार मिलता रहा, नए-नए क्रिएशन भी लगातार होते रहे। बाहर से आने वाले कलाकारों का सानिध्य भी लाभप्रद हुआ। लोग डिमॉस्ट्रेशन देने आते थे आप उनसे उत्साह से अधिक सीख लेने के प्रयास में रहते थे। आप कहते भी हैं किसी



भी कलाकार के व्यक्तित्व को सीख जाने से उनकी कला आप ही सीख जाएगी, कलाकृति से ज्यादा आप कलाकार के व्यक्तित्व पर ध्यान देते रहे। इंग्लैंड जाने का अवसर भी ऐसे ही निरंतर प्रयास की देन है।

कला समर्पण मांगती है, कलाकार खुद को जितना समर्पित कर सकता है कला उतनी उसकी अपनी होती है। कलाकार विनय शर्मा कहते हैं कि

‘जब तक आप सच्चे मन से कला के साथ नहीं जुड़ पाते हैं, कलाकृतियां नहीं बना सकते, तब तक आप विफल होते हैं। जब तक आप कला को सम्मान नहीं देते हैं तब तक आप विफल होते हैं। जब तक आपके मन में शुद्धता नहीं होगी आप शुद्ध कला की कल्पना भी नहीं कर सकते, यदि आपका दिल शुद्ध होगा तो शुद्ध कला निकलेगी। उसी कला को मान्यता मिलेगी। हमारे यहां

दुर्भाग्य की बात यह है कि लोग कला को ओढ़ तो लेते हैं पर उसकी पूजा नहीं कर पाते, उस को सम्मान नहीं दे पाते और फिर विफलता का रोना रोने लग जाते हैं। अपना सारा दोष हम कला के ऊपर मढ़ देते हैं। ये नहीं होना चाहिए। शुद्ध विचारों से उपजी कला ही शुद्ध होती है। सुविचारों से ही सुकृति निकलती है यह हमेशा ध्यान देने योग्य बात है’।

कलाकार विनय शर्मा जो कला से ज्यादा कलाकार के व्यक्तित्व को सीखने का प्रयास करते थे, कला के प्रति खुद को समर्पित भी कर दिया करते थे। परिणाम ये रहा कि आपको कला की वो सारी बातें पता चल सकीं जो सीखने से कभी नहीं आती। वरिष्ठ कलाकारों के साथ ने भी बहुत कुछ सीखने में सहायता की। विजय सिंह, सूजा, जतिन दास, जय झरोटिया, अनुपम सूद, ज्योति भट्ट जैसे वरिष्ठ कलाकार जो डिमॉन्स्ट्रेशन हेतु राजस्थान स्कूल ऑफ आर्ट के कैम्पस में बीच-बीच में आया करते थे, जिनके साथ बीस-बीस

दिन रहने का मौका मिलता था, के सानिध्य ने कलाकार विनय शर्मा को बहुत प्रभावित किया। ख्वाब जो फड़फड़ा रहे थे को मजबूत पंख मिला बड़ौदा आर्ट कॉलेज में जहां स्वतंत्र अभिव्यक्ति की पूरी आजादी थी। वैचारिक बंधनों से परे खुले असमान का साथ पाकर सृजन और खिल उठा। यहां प्रिंट मेकिंग सीखते हुए ही एक वर्ष के लिए इंग्लैंड के जॉन मूर्स विश्वविद्यालय जाने का मौका मिल गया जहां अथाह की गुंजाइश थी। बड़ौदा से भी कई गुना आजादी आपको इंग्लैंड में मिली जहां मनमर्जियां खूब चला सकते थे। तकनीकी रूप से भी मजबूती मिली। उस एक साल के एक भी पल को जाया करना आपको नागवार गुजर रहा था। वहां के निदेशक माइक नोल्स थे जो सिर्फ दो मिनट देर होने के कारण पहले ही दिन

के क्लास में बैठने की अनुमति नहीं दिए। समय का कद्र करना आप ने वहीं से सीखा। समय के प्रति सख्त माइक नोल्स दिल के बड़े अच्छे थे। पहले दिन क्लास में न बैठ पाने का असर ये हुआ कि आप रात-दिन लगातार मेहनत करने लगे, माइक नोल्स साहब ने आपको मेहनत करते देखा। उन्होंने आप के लिए अधिक समय तक कैम्पस खोलने का निर्णय ले लिया, जो बहुत ही कम देखने को मिलता है। फायदा ये हुआ कि लगातार मेहनत से सिल्कस्क्रीन सेरेग्राफी पर बोनसाई की एक पूरी श्रृंखला तैयार हो सकी। वापसी में इन सभी कृतियों को वन मैन सो के अंतर्गत वहां प्रदर्शित भी किया गया। काफी कृतियां बिक गईं।

कलाकार को रम जाना होता है, भूल जाना होता है दुनिया को क्योंकि वो अपने दुनिया में यात्रा कर रहा होता है जहां के यात्रा का सौभाग्य सिर्फ उसे ही मिला हुआ है। दूसरा लाख प्रयास के बावजूद भी उसका अनुभव नहीं कर सकते। कलाकार को चाहिए कि वो अपने विशेष दृष्टि से, जो उसको विशेष रूप से प्राप्त हुई है, समाज से कुछ विशेष लाकर उसी समाज को सौंपता रहे जो समाज के विसंगतियों पर प्रहार करता रहे। कलाकार विनय शर्मा भी कुछ ऐसा ही कर रहे हैं।

बड़ौदा आते ही परीक्षा, परीक्षा के पांच दिनों बाद जहांगीर गैलरी में प्रदर्शनी, प्रदर्शनी में मकबूल फिदा हुसैन का आगमन और विनय शर्मा के कृतियों को देखकर कहना कि ‘बेटा बहुत आगे जाओगे’। ये तमाम घटनाएं थी जो निरंतर कार्य करने को प्रेरित कर रही थी फलतः एक से बढ़कर एक कृतियों का सृजन हो रहा था। चित्र संयोजन, वस्तुओं को सलीके से गहराई के साथ, आम नजरिए से अलग हटकर देखने का हुनर आपने राजस्थान में गुरु विद्यासागर उपाध्याय जी से ही सीख लिया था। उनका कहना था कि ‘सबसे पहले अपने दृष्टि को इतना परिपक्व करो, आँखेकट को इतने गौर से देखो कि वो अंतर्मन के अंतर्त गहराइयों तक समा जाय तथा भाव के रूप में कृतियों में प्रकट हो। ऐसे कार्य स्थाइत्व लिए होते हैं, लोगबाग याद रखते हैं अन्यथा को भूल जाते हैं’। बड़ौदा के हवा में ही दृष्ट विशेष थी। मौलिकता को लेकर रित्नी धुमाल जी से काफी कुछ सीखने को मिला। बड़ौदा में काफी खुलापन था। कभी भी किसी भी शिक्षक से बात करने की पूरी आजादी थी। विनय शर्मा जी कहते हैं कि ‘मुझे बड़ा अच्छा सौभाग्य मिला कि ज्योति भाई, जययाम पटेल जी, गुलाम शेख जी, राघव कनेरिया जी, बी.एच. पटेल जी के साथ मैं काम कर सका।’

आगे चलकर पेपर मैन की उपाधि भी आपको मिली।

स्मृति शेष

डॉ. हरीश कुमार सिंह

प्रतीक सोनवलकर - ईमानदार अधिकारी और संवेदनशील कवि

साहित्यिक और संगीत के संस्कार आपको परिवार से मिले। प्रतीक जी के पिताश्री श्री दिनकर सोनवलकर जी दर्शन शास्त्र के विख्यात प्राध्यापक और जाने माने साहित्यकार रहे हैं। दिनकर जी बहुत अच्छे गायक और आचार्य रजनीश के सहपाठी रहे हैं। महाकवि बच्चन , भावनीप्रसाद मिश्र जैसे नामधारी कवियों से उनका सत्संग रहा। जावरा में पढ़ाई के दौरान दिनकर जी मेरे होस्टल के वार्डन रहे और उनसे जीवंत संपर्क वर्ष 1980 में रहा। दिनकर जी की शख्सियत महान रही और तब जावरा का शासकीय महाविद्यालय प्राध्यापकों की योग्यता और विद्वता के कारण जाना जाता था। अपनी कविता के जरिये व्यंग्य करने वालों कवियों में दिनकर जी अग्रणी थे। दिल्ली की पत्रिका ‘व्यंग्य यात्रा’ ने कबीरी धारा के व्यंग्य कवियों में दिनकर जी की रचनाओं का हाल ही में प्रकाशन किया। साहित्यकार अपनी रचनाओं से ही विख्यात होते हैं और दिनकर जी ऐसे ही महान कवि और व्यंग्यकार रहे।

से मिले। प्रतीक जी के पिताश्री श्री दिनकर सोनवलकर जी दर्शन शास्त्र के विख्यात प्राध्यापक और जाने माने साहित्यकार रहे हैं। दिनकर जी बहुत अच्छे गायक और आचार्य रजनीश के सहपाठी रहे हैं। महाकवि बच्चन , भावनीप्रसाद मिश्र जैसे नामधारी कवियों से उनका सत्संग रहा। जावरा में पढ़ाई के दौरान दिनकर जी मेरे होस्टल के वार्डन रहे और उनसे जीवंत संपर्क वर्ष 1980 में रहा। दिनकर जी की शख्सियत महान रही और तब जावरा का शासकीय महाविद्यालय प्राध्यापकों की योग्यता और विद्वता के कारण जाना जाता था। अपनी कविता के जरिये व्यंग्य करने वालों कवियों में दिनकर जी अग्रणी थे। दिल्ली की पत्रिका ‘व्यंग्य यात्रा’ ने कबीरी धारा के व्यंग्य कवियों में दिनकर जी की रचनाओं का हाल ही में प्रकाशन किया। साहित्यकार अपनी रचनाओं से ही विख्यात होते हैं और दिनकर जी ऐसे ही महान कवि और व्यंग्यकार रहे। जाहिर है प्रतीक जी को साहित्य विरासत में मिला



और उनके परिवार में माताश्री मीरा दिनकर सोनवलकर भी साहित्य अनुगामी हैं और उनकी एक पुस्तक ‘बिन सत्संग विवेक न होई’ प्रकाशित हुई है। प्रतीक जी की धर्मपत्नी डॉ. पंकजा सोनवलकर की काव्य प्रतिभा को उनके ससुर दिनकर जी ने प्रोत्साहित किया और आपके कविता संग्रह ‘भावनाओं के शब्दांश’, पांखुरी आदि प्रकाशित हैं। प्रतीक जी की पुत्री दीक्षा देश -विदेश में कथक नृत्य की प्रस्तुतियां दे चुकी हैं। प्रतीक जी के सुपुत्र सार्थक सहित पूरा परिवार साहित्य-संस्कृति के लिए समर्पित है।

प्रतीक जी की प्रकाशित कृतियों में रिश्तों के चक्रव्यूह , समर्पण आदि सम्मिलित हैं। आपने अपने पिताश्री की रचनाओं का प्रकाशन फिर से करवाया जो ‘प्रतिनिधि रचनाएं-दिनकर सोनवलकर’ के नाम से लोकप्रिय हुआ। दिनकर जी की स्मृतियों को जीवंत रखने और साहित्यिक,सांस्कृतिक ,सामाजिक और शैक्षणिक गतिविधियों के सञ्चालन के लिए

‘दिनकर सृजन संस्थान’ की स्थापना आपने की और डॉ. पंकजा सोनवलकर इसकी अध्यक्ष बनीं। दिनकर सृजन संस्थान के तत्वाधान में आपने कई आयोजन किये और दिनकर सम्मान से कई साहित्यकारों को सम्मानित किया। दिनकर सृजन संस्थान के ये आयोजन उज्जैन सहित बडनगर, जावरा, देवास आदि स्थानों पर आपने आयोजित किये। पिछला आयोजन मध्यप्रदेश साहित्य परिषद के सहयोग से जावरा में साहित्य अकादेमी के निदेशक विकास दवे की उपस्थिति में भव्य रूप से आयोजित किया गया था।

प्रतीक सोनवलकर ईमानदार उच्च अधिकारी भी रहे। संवेदनशील व्यक्तित्व के धनी प्रतीक सोनवलकर जी ने कभी अपने पद का अस्वामन नहीं किया और उनसे मिलने पर, एक अलग ही आनंद की अनुभूति होती थी। प्रतीक जी की यादें और उनका व्यवहार सदैव याद रहेगा।

फिल्म समीक्षा

आदित्य दुबे

(लेखक वेबसाइट ई-अंतर्भव में प्रबंध निदेशक है)



वॉलीवुड में डरावनी फिल्मों का अपना एक समर्पित दर्शक वर्ग (लॉयल ऑडियंस) हमेशा से रहा है, मगर बीते कुछ साल में हॉरर-कॉमिडी का एक नया जॉनर सामने आया है, जिसने हिन्दी सिनेमा प्रेमियों को खूब आकर्षित किया। उसी ऑडियंस को ध्यान में रखकर फिल्म निर्माता - ‘स्त्री’, ‘भेड़िया’, ‘रूही’ जैसी हॉरर-कॉमिडी के साथ नमूदार हुए हैं। निर्देशक आदित्य सरपोतदार की ‘मुंज्या’ भी इसी सिलसिले को आगे बढ़ाती है। फिल्म में सीजीआई (कंप्यूटर से बनाए गए ग्राफिक्स) से बनाया गया एक संपूर्ण किरदार नया प्रयोग है। हॉरर और कॉमिडी भी खूब है, बस कहानी पर थोड़ी-सी और मेहनत होनी चाहिए थी जो नहीं हुई और फिल्म थोड़ी कमजोर रह गई।

कहानी का कथातत्व महाराष्ट्र में प्रचलित ‘मुंज्या’ की एक दन्तकथा पर आधारित है। मुंज्या उस भूत को कहा जाता है जिसके मुण्डन के दस दिनों के भीतर उसकी मौत हो जाती है और वो अपनी अतृप्त इच्छाओं के कारण भूत बन जाता है। कहानी की शुरुआत होती है वर्ष 1952 कोंकण के चैतुकवाड़ी नामक गाँव से, जहां मुंज्या नामक दस साल का लड़का अपने से बड़ी उम्र की लड़की मुन्नी के प्यार में पागल है। वह मुन्नी को अपना बनाने के लिए अपनी बहन की नरबलि देकर काला जादू करने की हद तक चला जाता है, मगर वहाँ कुछ ऐसी



अनहोनी होती है कि मुंज्या की मौत हो जाती है। अपशयुन को टालने के लिए परिवार और गाँव वाले काफी यत्न करते है मगर मुंज्या की बेचैन आत्मा एक खतरनाक भूत का रूप धारण कर लेती है। सालों बाद यानी वर्तमान में मुंज्या के वंशज बिट्टू (अभय वर्मा) अपनी माँ (मोना सिंह) और दादी (सुहस जोशी) के साथ अपने गाव जाता है, तो मुंज्या का भूत उस पर सवार हो जाता है। वह बिट्टू को डराकर, प्रताड़ित करके अपनी मुन्नी की तलाश करवाना चाहता है, ताकि वह मुन्नी से अपनी शादी की अधूरी ख्वाहिश को पूरा कर सके, मगर तभी उसकी नजर बिट्टू की प्रेमिका बेला (शरवरी वाघ) पर पड़ती है और वह बेला पर आसक हो जाता है। अब मुंज्या को बेला की बलि चढ़ाकर उसे अपना बनाना है और शादी करनी है। फिल्म का अन्त बड़ा रोचक है।

फिल्म की मुख्य भूमिका में बिट्टू के रुप में अभय वर्मा ने अच्छा काम किया है। पूरी फिल्म में उन्होंने मासूमियत के साथ अपने चरित्र को निभाया है। उनके

चेहरे के भाव काफी प्रभावित करते हैं। अभय की पारिवारिक मित्र बेला की भूमिका में शरवरी ने भी अच्छा काम किया है। बिट्टू की माँ की भूमिका में मोना सिंह का चरित्र चित्रण भी काफी प्रभावशाली है। बीच-बीच में उनकी कॉमिक टाइमिंग आपको हँसने पर मजबूर करेगी। जिस बच्चे ने मुंज्या का रोल निभाया है, उसका भी जिक्र करना जरूरी है। आदित्य सरपोतदार का निर्देशन दर्शकों को अन्त तक बांधे रखने में कामयाब रहता है। फिल्म के कुछ दृष्य यदि आपको डराने में कामयाब रहते हैं तो इसका श्रेय फिल्म में विजुअल इफेक्ट्स, साउण्ड इफेक्ट्स और सिनेमैटोग्राफी की तकनीकी टीम को दिया जाना चाहिए। इस फिल्म का असली तेवर क्या है इसको लेकर भ्रम की स्थिति भी बनती है। कहीं फिल्म डराती है, तो कहीं हँसाती है।जिस गंभीरता के साथ फिल्म की शुरुआत होती है, ऐसा बिल्कुल नहीं लगता कि आगे कॉमेडी भी देखने को मिलेगी। लगता है कि कहानी के मिजाज को एकसार बनाये रखना था।



देवास के पत्रकारगण सदैव मेरे दिल में रहेंगे : आनंद मोहन

प्रेस क्लब देवास द्वारा कार्यक्रम आयोजित कर सेवानिवृत्त हुए श्री गुप्ता व श्री जीवनानी को दी गयी विदाई

देवास। मुझे 40 वर्षों से अधिक की शासकीय सेवा में जो प्रेम व सम्मान मुझे देवास के पत्रकारों से मिला वो सदैव मेरे दिल मे रहेगा। मैं भले हो सेवानिवृत्त होकर जा रहा हूं, लेकिन आप सभी पत्रकारों से सम्पर्क में रहूंगा, आप जब भी चाहे मुझ से चर्चा कर सकते है। उक्त बातें प्रेस क्लब देवास द्वारा वरिष्ठ नागरिक संस्था सभाकक्ष में आयोजित कार्यक्रम में सेवानिवृत्त हुए जिला जनसम्पर्क अधिकारी आनंद मोहन गुप्ता ने कही। श्री गुप्ता का प्रेस क्लब पदाधिकारियों व सदस्यों द्वारा शाल, श्रीफल व प्रतीक चिन्ह भेंट कर सम्मान किया गया। मध्यप्रदेश श्रमजीवी पत्रकार संघ, वर्किंग जर्नलिस्ट्स यूनियन, ऑनलिक पत्रकार संघ, जनसम्पर्क विभाग के कर्मचारियों सक्रित उपस्थित पत्रकारों द्वारा श्री गुप्ता का पुष्प माला पहनाकर स्वागत व सम्मान किया गया। इसके साथ ही पत्रकारों द्वारा अपने शब्दों से भी श्री गुप्ता के कार्यकाल



की उपलब्धियों को गिनाया गया।कार्यक्रम की अध्यक्षता प्रेस क्लब अध्यक्ष अतुल बागलीकर ने की।साथ ही जिला जनसंपर्क कार्यालय में पदस्थ वाहन चालक हेमराज जीवनानी की सेवानिवृत्ति पर उनका भी शाल श्रीफल और पुष्प माला पहनाकर स्वागत किया गया। विदाई

कार्यक्रम में देवास, खातेगांव व बागली के पत्रकारगण उपस्थित थे। संचालन प्रेस क्लब उपाध्यक्ष शेखर कौशल ने किया। आभार सहसचिव शैलेन्द्र अडावदिया एवं कोषाध्यक्ष सिद्धार्थ मोदी ने माना। उक्त जाकारी प्रेस क्लब सचिव चेतन राठोड़ ने दी।

आंगनबाड़ी कार्यकर्ताओं ने मां के नाम किया पौधारोपण



देवास। राष्ट्रीय पोषण माह के अंतर्गत शनिवार को देवास महिला बाल विकास विभाग आंगनबाड़ी कार्यकर्ताओं ने माता टेकरी पर बड़ी संख्या में एकत्रित होकर 'माँ के नाम' पौधारोपण किया। कार्यक्रम में महापौर श्रीमती गीता अग्रवाल, जिला अधिकारी महिला बाल विकास श्रीमती रेसम बघेल, सीडीपीओ मोहनलाल अहिरवार,श्रीमती समीक्षा जैन एवं समस्त पर्यवेक्षक, आंगनबाड़ी कार्यकर्ता अन्य हितग्राही भी उपस्थित थे।

प्रेस्टीज प्रबंध एवं शोध संस्थान ने मिट्टी के गणेश बनाने की कार्यशाला आयोजित की

देवास। हर वर्ष की तरह इस वर्ष भी प्रेस्टीज प्रबंध एवं शोध संस्था में मिट्टी के गणेश कार्यशाला का आयोजन किया गया। जिसमें में गणेश चतुर्थी के त्योहार के लिए मिट्टी के गणेश की मूर्तियाँ बनाना सिखाया गया । इस कार्यशाला ने मिट्टी से निर्मित श्री गणेश की पारंपरिक मूर्तियां बनाने की प्रथा को बढ़ावा देने और विद्यार्थियों को अपने हार्थों से श्री गणेश की मूर्तियाँ बनाने का अवसर उपलब्ध



कराया। कार्यशाला में शुभम प्रजापति के द्वारा मिट्टी के गणेश बनाने की तकनीक और विभिन्न डिजाइन सिखाई गयी, जिससे विद्यार्थियों ने अपनी रचनात्मकता का प्रदर्शन किया और अपने घरों में पूजा करने के लिए गणेश की मूर्तियाँ तैयार की। इस कार्यशाला का उद्देश्य पर्यावरण अनुकूलता को बढ़ावा देना एवं प्लास्टर ऑफ पेरिस और अन्य हानिकारक सामग्री के उपयोग से बचने के लिए प्रोत्साहित करना था। इस उपलक्ष मे निदेशक प्रोफेसर डॉ. राजेन्द्र जैन ने विद्यार्थियों को पर्यावरण संयोजन एवं संरक्षण के गुण सिखाए। कार्यशाला में डिप्टी निदेशक डॉ. आशिमा जोशी की विशेष उपस्थित रही। लगभग 120 विद्यार्थियों इस कार्यशाला का लाभ लिया। यह जानकारी कार्यशाला की सुत्रधार डॉ. अंजली सींगी ने दी।

जयकिशोर मिश्रा बने भाजपा सहकारिता प्रकोष्ठ के सदस्यता अभियान बैतूल जिला प्रभारी

बैतूल। भारतीय जनता पार्टी के प्रदेश अध्यक्ष विष्णुदत्त शर्मा और प्रदेश संगठन महामंत्री हितानंद शर्मा की सहमति से प्रदेश संयोजक मदनलाल राठौर द्वारा सहकारिता प्रकोष्ठ के सदस्यता अभियान के लिए जिला प्रभारी एवं सहायकारियों की नियुक्ति की गई है। इस कड़ी में जयकिशोर मिश्रा को बैतूल जिले का प्रभारी नियुक्त किया गया है।

जयकिशोर मिश्रा ने अपनी नियुक्ति पर भारतीय जनता पार्टी के वरिष्ठ नेतृत्व का आभार व्यक्त किया और कहा, यह जिम्मेदारी मेरे लिए गर्व की बात है। मैं अपने जिले व प्रदेश नेतृत्व का धन्यवाद करता हूँ जिन्होंने मुझ पर विश्वास जताया है। मैं इस जिम्मेदारी को पूरी निष्ठा और समर्पण के साथ निभाऊंगा और बैतूल जिले में पार्टी के सदस्यता अभियान को सफल बनाने के लिए हरसंभव प्रयास करूंगा। नवनियुक्त जिला प्रभारी जयकिशोर मिश्रा को इस उपलब्धि पर उनके मित्रों, शुभचिंतकों और पार्टी कार्यकर्ताओं ने बधाई दी। मिश्रा ने सभी को इस अवसर पर धन्यवाद देते हुए कहा कि वे अपने जिले में संगठन की और मजबूत करने के लिए अथक प्रयास करेंगे। इस नियुक्ति से बैतूल जिले में सहकारिता प्रकोष्ठ के सदस्यता अभियान को नई दिशा मिलेगी और संगठन के विस्तार में अहम योगदान रहेगा।

जनपद

अध्यक्ष सदस्यों की नहीं सुनती, अध्यक्ष की कर्मचारी अधिकारी नहीं सुनते..!

नर्मदापुरम। खरीद फरोख्त से बन पाई विपक्ष विहीन पिक परिषद की हालत प्रभारी मंत्री को बेहतर नहीं बताई गई। यहां परिषद के सदस्यों की अध्यक्ष नहीं सुनती न अध्यक्ष की मुख्य नगरपालिका अधिकारी, निरंकुश नगरपालिका संचालते हुए मानों अधिकारी खुद निरंकुश हो गई उन्होंने प्रभारी मंत्री का फोन नहीं उठाया कलेक्टर के फोन पर जिन्होंने प्रभारी मंत्री से बात की, महिला अधिकारी होने का लाभ उन्हें मिला प्रभारी मंत्री ने परिषद के सदस्यों से अच्छा व्यवहार करने की उन्हें समझाइश दी। दो साल में पिक परिषद की हालत इतनी खराब क्यों.. प्रदेश संगठन महामंत्री ने भोपाल बुलाकर विधायकों को फटकारा जिलाध्यक्ष की खबर ली सांसद को भी नहीं बक्शा.. बगावत कंट्रोल कैसे नहीं हो पा रही तब दूसरे दिन 21 अर्संतुष्ट पाषंदों ने एक साथ पलटी लगाई और भोपाल पहुंचे हैं। नगरपालिका में विपक्ष नहीं होने का लाभ चार पाषंद उसमें पूर्व भी शामिल हैं विधायक प्रतिनिधि के साथ नपा को खोखला कर रहे। वार्ड में 19 की पाषंद श्रीमती

मीना वर्मा जो नपाध्यक्ष रह चुकी नगरपालिका की कार्यप्रणाली से अचर्चित हैं वो बताती हैं नपाध्यक्ष की सफाई इंस्पेक्टर तक नहीं सुनता उनके वार्ड में सफाई नहीं होने के कारण उन्होंने सफाई इंस्पेक्टर को फोन किए कार्यालय जाकर नपाध्यक्ष से बात की उन्हें कहना पड़ा मैडम मैं भी नपाध्यक्ष रह चुकी पर ऐसा माहौल बनने नहीं दिया कि अध्यक्ष की बात कर्मचारी नहीं सुने वार्ड में विधुत व्यवस्था नहीं खंबों पर लाईट नहीं है बरसात में कीड़े कांटों का डर रहवासियों को रहता है। कीचड़ पानी से आवागमन की परेशानी हो रही वार्ड में आकर यह नपाध्यक्ष देख चुकी, ठेकेदार को कहा गया वार्ड में मुरम नजरी डाले विधुत शाखा को विधुत सामग्री लगाने के निर्देश दिये पर काम भी नहीं हो पाए, ठेकेदार से पूछा उसने जबाब दिया मैडम जितना आर्डर था सफाई कर दी अब अगले आदेश में पूर्ति होगी, दुखी पाषंद को वार्ड वासियों से बुरा सुनना पड़ रहा ऐसी समस्या दूसरे वार्ड में भी है, गिनती के काग्रेसी पाषंदों ने तो घबराकर भाजा

ज्वाइन कर ली कम-से-कम वार्ड के लोगों की फटकार तो सुनना नहीं पड़ेगी। लेकिन वे भी भाजपा ज्वाइन कर पछता रहे। 5 विरोधी काग्रेसी पाषंद भी एक नहीं रह पाए उसका नतीजा सामने है। लेकिन कैबिनेट के फैसले से पानी फिर गया। प्रभारी मंत्री से मिलकर आने के बाद अब अर्संतुष्ट पाषंद विपक्ष की भूमिका निभाने को लेकर मन बना रहे नाम नहीं छापने की शर्त पर दरबारी पाषंद पहले तो नपाध्यक्ष के विरोध में बुरा बुरा बोलते फिर इसतीफा देने की बात कहते हैं फिर इसतीफा देना समस्या का हल नहीं कहकर, सभी विरोधी पाषंद नगर की समस्याओं को लेकर कलेक्टर से मुलाकात कर हल करने का प्रयास करने की बात कह रहे। नगर हित में 21 पाषंदों का एक होना निश्चित ही बेहतर प्रयास है समस्याओं के निदान हेतु ठीक ही लेकिन यह संभव कैसे हो सकेगा इस पर भरोसा कर पाना मुश्किल है क्योंकि गिनती के 21 पाषंदों में कहीं की ईट कहीं का रोड़ा की कहवात पाषंदों में दिखाई देती है।

ज्वाइन कर ली कम-से-कम वार्ड के लोगों की फटकार तो सुनना नहीं पड़ेगी। लेकिन वे भी भाजपा ज्वाइन कर पछता रहे। 5 विरोधी काग्रेसी पाषंद भी एक नहीं रह पाए उसका नतीजा सामने है। लेकिन कैबिनेट के फैसले से पानी फिर गया। प्रभारी मंत्री से मिलकर आने के बाद अब अर्संतुष्ट पाषंद विपक्ष की भूमिका निभाने को लेकर मन बना रहे नाम नहीं छापने की शर्त पर दरबारी पाषंद पहले तो नपाध्यक्ष के विरोध में बुरा बुरा बोलते फिर इसतीफा देने की बात कहते हैं फिर इसतीफा देना समस्या का हल नहीं कहकर, सभी विरोधी पाषंद नगर की समस्याओं को लेकर कलेक्टर से मुलाकात कर हल करने का प्रयास करने की बात कह रहे। नगर हित में 21 पाषंदों का एक होना निश्चित ही बेहतर प्रयास है समस्याओं के निदान हेतु ठीक ही लेकिन यह संभव कैसे हो सकेगा इस पर भरोसा कर पाना मुश्किल है क्योंकि गिनती के 21 पाषंदों में कहीं की ईट कहीं का रोड़ा की कहवात पाषंदों में दिखाई देती है।

पर्यूषण पर्व का हुआ दित्य शंखनाद

आठ दिनों तक चलेगा त्याग, भक्ति,उपासना एवं सत्संग का भव्य आयोजन



देवास। पर्वधिराज श्री पर्युषण महापर्व का आज भारत भर में मंगलमय शुभारंभ हुआ है। इसी के साथ श्री शंखेश्वर पार्श्वनाथ मंदिर तुकोगंज रोड पर पर्युषण के शुभारंभ अवसर पर साध्वीजी शुभवर्धना श्रीजी , जयवर्धना श्रीजी ने कहा कि पर्युषण के अंतर्गत पुण्य का पोषण एवं पाप का शोषण होता है। इस पर्व के अंतर्गत पांच कर्तव्यों का निवाहन किया जाता है ये कर्तव्य है- अहिंसा पालन, सार्धर्मिक भक्ति, क्षमापना, अटुमत्प, चौल्य परिपाटी। अहिंसा इस पर्व का प्राण तत्व है। जैन जगत के इतिहास में इस अहिंसा का पालन करके असंख्य जीवात्मा मोक्षगामी बनी है। सार्धर्मिक याने सहधर्मी की भक्ति करना हमारा प्रथम कर्तव्य है। यदि हम

सक्षम है तो हमारे सहधर्मी की कठिनाईयों को अवश्य दूर करना चाहिए। क्षमापना हमारे मित्रो एवं शत्रुओं सभी से करना होगी तब ही पर्व की सार्थकता बनेगी। अटुम तप के अंतर्गत पर्यूषण के दौरान तीन उपवास किए जाते हैं और चौल्य परिपाटी करके सभी जिन मंदिरों के दर्शन एवं स्पर्शना की जाती है। आपने कहा कि जिस प्रकार हमारे किमी लम्बी रेल की पटरी में से यदि कुछ सेन्टीमीटर पटरी हटा दी जावे तो भयावह दुर्घटना हो सकती है, उसी प्रकार इन पांचो कर्तव्यों में से एक का भी पालन नहीं करेंगे तो यह पर्व हमारे लिए लाभदायक नहीं बन सकेगा।

आने आगे कहा कि जैन जगत में चार अधिराज है-पर्वधिराज, ग्रंथाधिराज, तीर्थाधिराज,

मंत्रधिराज। पर्युषण सभी पर्वों का राजा है जिसकी आज से आराधना प्रारंभ हुई है। ग्रंथाधिराज कल्पसूत्र है जिसका वाचन इस पर्व के अंतर्गत होगा। तीर्थाधिराज श्री शत्रुंजय तीर्थ की भावयात्रा भी इसी तारतम्य में संपादित होगी। मंत्रधिराज नवकार महामंत्र की आराधना भी पर्युषण के अंतर्गत की जावेगी। पर्व दो प्रकार के होते है-लौकिक एवं लोकोत्तर । लौकिक पर्व वह है जिसमें शरीर चुस्त एवं आत्मा सुस्त बनती है। इन पर्वों में खाना, पीना, मिलना, मौज-मस्ती एवं भौतिक सामग्रियों की चकाचौंध रहती है। लोकोत्तर पर्व जैसे पर्युषण में आत्मा चुस्त और शरीर सुस्त बनता है। पर्युषण पर्व में जगत की सभी विशेषताओ जैसे त्याग, वैराग्य, प्रभु भक्ति, सुमरीण, ध्यान, गुरुभक्ति, गंभीरता, उदारता, सहिष्णुता, क्षमापना आदि का समावेश रहता है। इसीलिए इस पर्व को पर्वधिराज की उपाधि दी है। प्रवक्ता विजय जैन ने बताया कि आज पर्युषण के प्रथम दिवस पर दोपहर 2 बजे नवपद जौ पूजन का आयोजन श्री शंखेश्वर पार्श्वनाथ ट्रस्ट मंडल द्वारा किया गया। रात्रि महाआरती पश्चात स्वान अंतश्रांती एवं भक्ति भावना के विशिष्ट कार्यक्रम हुए।

आगामी कार्यक्रम

आगामी कार्यक्रम के अंतर्गत 1 सितंबर रविवार को प्रात 5.45 बजे प्रतिक्रमण, 7.30 बजे सामूहिक स्त्रात्र महोत्सव,9.15 बजे प्रवचन, दोपहर में नवपद पूजन छानलाल खखचंद जैन त्रिमुर्ति परिवार द्वारा होगा एवं रात्रि महाआरती , धार्मिक ज्ञानवर्धक तंभोला तथा भक्ति भावना के कार्यक्रम आयोजित होंगे।

स्वास्थ्य संस्थाओं में 24 घण्टे संचालित होगा सुरक्षा नियंत्रण कक्ष

बैतूल। डॉक्टरों और स्वास्थ्य कर्मियों पर बढ़ते हमले को रोकने के लिए सुप्रीम कोर्ट के निर्देश पर स्वास्थ्य विभाग ने एडवाइजरी जारी की है। अब इस तरह की किसी भी घटना होने पर जहां जिला अस्पताल में नियंत्रण कक्ष स्थापित किया जाएगा जो सप्ताह के सातों दिन ऐसी घटनाओं पर पनी नजर रखेगा। निर्देशों को लेकर आरएमओ डॉ रूपेश पद्माकर का कहना है कि इस तरह की गतिविधि संचालित किए जाने की जानकारी मिली है। अभी शासन से निर्देश नहीं मिले हैं, जैसे ही निर्देश मिलेंगे, उसके मुताबिक सुरक्षा को लेकर अस्पताल में सभी माकूल व्यवस्थाएं की जाएंगी।

हिंदी और अंग्रेजी में दी जाएगी कानूनी कार्यवाही की जानकारी- शासन द्वारा जारी आदेशों के अंतर्गत अस्पतालों में विभिन्न स्थानों पर ऐसे बोर्ड लगाए जाएंगे, जिसमें डॉक्टरों पर हमला करने पर संबंधित के खिलाफ होने वाली कानूनी कार्रवाई की सम्पूर्ण जानकारी हो,यह हिंदी और अंग्रेजी दोनों भाषा में चप्सा करना होगा। प्रबन्धन को अपने अस्पतालों में सुरक्षा समिति और हिंसा रोकथाम समिति का गठन करने पर भी बल दिया गया है। दोनों समितियां को स्वास्थ्य संस्थानों में व्यापक सुरक्षा उपाए की योजना बनाने और उन्हें लागू करने का उत्तरदायित्व सौपा गया है।

चिकित्सा कर्मियों को सुरक्षित घर पहुंचाने के लिए करनी होगी परिवहन की व्यवस्था- अस्पताल अनाधिकृत व्यक्तियों के प्रवेश को लेकर भी दिशा-निर्देश जारी किए गए हैं। मरीज के परिजनों की निगरानी के लिए अस्पतालों में आम जनता तथा मरीजों के रिश्तेदारों को प्रवेश पर सख्ती कर पास नीति का कड़ाई से पालन किया जाएगा, साथ ही रात्रि के समय चिकित्साकर्मियों को सुरक्षित घर तक पहुंचाने के लिए परिवहन और आने जाने वाले रास्ते में स्ट्रीट लाइट की व्यवस्था भी प्रबंधन को करनी होगी। इसके अलावा अस्पतालों में पर्याप्त सीसीटीवी कैमरे लगाने तथा रात के समय में नियमित रूप से पुलिस की गश्त करवाई जाएगी। अस्पताल प्रबंधन को नजदीकी पुलिस स्टेशन के साथ समन्वय स्थापित कर निरंतर समीक्षा करने के भी निर्देश दिए गए हैं, ताकि आवश्यकतानुसार त्वरित पुलिस प्रतिक्रिया सुनिश्चित हो सके और सुरक्षा मामलों पर नियमित संवाद हो सके।

वीसी में पीएस के कलेक्टर-एसपी को निर्देश- गुरुवार को प्रदेश



की प्रमुख सचिव वीरा राणा ने प्रदेश के सभी कलेक्टर और एसपी से संभाग स्तर पर अस्पताल की सुरक्षा व्यवस्थाओं को लेकर भी वीसी की है। वीसी में कलेक्टर और एसपी से कहा कि अस्पतालों में सुरक्षा के पर्याप्त प्रबंध हो। बैतूल से नर्मदापुरम पहुंचे कलेक्टर नरेन्द्र कुमार सूर्यवंशी और एसपी निखल एन. झारिया भी वीसी में शामिल हुए। दोनों अधिकारियों ने बताया कि वीसी में मिले निर्देशों के परिपालन सुनिश्चित किया जाएगा। अस्पतालों का नियमित निरीक्षण कर समन्वय स्थापित करेंगे। ऐसी घटनाओं की रोकथाम के लिए गठित आंतरिक समितियों का बेहतर संचालन किया जाएगा।

इनका कहना

प्रमुख सचिव की बैठक में शामिल होने गुरुवार को नर्मदापुरम गए थे। कलेक्टर साहब के साथ वीसी में मिले निर्देशों का पालन करने के लिए प्लान करेंगे। अस्पताल में सुरक्षा के इंतजाम भी कर रूटिन निरीक्षण किया जाएगा।

- निखल एन. झारिया, एसपी बैतूल डॉक्टरों की सुरक्षा के लिए शासन से निर्देश प्राप्त हो चुके हैं। इसमें कई बिन्दु ऐसे हैं, जिनकी व्यवस्था पहले से हो उपलब्ध है और कुछ बिन्दुओं पर बैठक कर विचार किया गया है। शासन के निर्देशों के अनुसार व्यवस्था बनाई जा रही है।

- डॉ. अशोक बारंगा, सिविल सर्जन जिला चिकित्सालय बैतूल

वन भूमि पर तंबू बनाकर रह रहे 150 परिवारों को कलेक्टर ने हटाने के दिए आदेश



पूफ रेंज विस्थापन का मामला

बैतूल/भोरा। ब्लॉक के अंतर्गत ग्राम सीरघाट रैयत के लगभग 150 परिवार तंबू बनाकर कोयलारी के जंगल में रह रहे थे। वहीं ग्राम कोयलारी के ग्रामीणों द्वारा पूर्व में कलेक्टर को ज्ञापन देकर वन भूमि पर अवैध रूप से रह रहे इन विस्थापित परिवारों को हटाने की मांग की गई थी। जिस पर शनिवार को विस्थापित व ग्रामीणों की समस्याओं को सुनने और समाधान के

लिए कलेक्टर नरेंद्र सूर्यवंशी, विधायक गंगा सज्जन सिंह उर्खे, एसडीएम अभिजित सिंह, तहसीलदार, वन विभाग का अमले के साथ शनिवार को विस्थापित ग्रामीणों के साथ बातचीत की और उनके पक्ष को समझने के लिए पुराने कागजातों की जांच की। जिस पर कलेक्टर नरेंद्र सूर्यवंशी द्वारा विस्थापित परिवारों को वन विभाग की भूमि से हटाने की बात कही। वहीं कलेक्टर का कहना है कि जब शासन द्वारा विस्थापन किया गया था उस समय उन्हें मुआवजा दिया गया था।

वही विस्थापित परिवारों से पूछा कि आप इतने साल से कहा रह रहे थे। अब आप वही जाकर रहिए। इस जगह को खाली कर दीजिए। अन्यथा आप पर कार्यवाही की जाएगी। वहीं ग्राम सीरघाट रैयत के करीब 150 विस्थापित ग्रामवासियों की मुख्य मांग यह रही है कि 1969-70 में पूफ रेंज और प्रशासन द्वारा उन्हें खदेड़कर भागाया गया था, लेकिन उन्हें आज तक विस्थापन का कोई लाभ नहीं मिला है। वे चाहते हैं उन्हें उचित विस्थापन का लाभ दिया जाए।

कलेक्टर ने शाहपुर के कोयलारी पहुंचकर विस्थापित परिवारों से की चर्चा

बैतूल। कलेक्टर एवं जिला दंडाधिकारी श्री नरेन्द्र कुमार सूर्यवंशी ने शनिवार को शाहपुर ब्लॉक के कोयलारी जंगल पहुंचकर विस्थापित परिवारों से चर्चा की। इस दौरान कलेक्टर श्री सूर्यवंशी ने विस्थापित परिवारों की समस्याएं सुनीं और संबंधित अधिकारियों को दिशा-निर्देश दिए। इस अवसर पर विधायक श्रीमती गंगा सज्जन सिंह उर्खे, एसडीएम अभिजीत सिंह, तहसीलदार एवं वन विभाग का अमला उपस्थित था।

उल्लेखनीय है कि शाहपुर ब्लॉक के अंतर्गत ग्राम सीरघाट रैयत के कोयलारी जंगल में लगभग 150 परिवार तंबू बनाकर निवासरत है। ग्राम कोयलारी के ग्रामीणों द्वारा पूर्व में कलेक्टर श्री सूर्यवंशी को ज्ञापन सौंपकर कोयलारी के जंगल में बसे लगभग 150 परिवारों को हटाए जाने की मांग की गई थी। विस्थापित परिवारों और ग्रामीणों की समस्याओं को सुनने और समाधान के लिए कलेक्टर श्री सूर्यवंशी कोयलारी के जंगल पहुंचे। विस्थापित ग्रामीणों के साथ बातचीत की और उनके पक्ष को समझने के लिए पुराने कागजातों को देखा। कलेक्टर श्री सूर्यवंशी ने वन विभाग के एसडीओ को विस्थापित परिवारों के दस्तावेजों को एकत्रित किए जाने के निर्देश दिए।



कालभोर, स्कूल आए। और बच्चों से बात की। अगर बच्चों के साथ कोई अपराधिक घटना हो रही हो। तो उस से कैसे बचना है। और उस घटना के समय बचाव में क्या करना चाहिए। उसकी ट्रेनिंग दी। मोबाइल का सही उपयोग, साइबर सुरक्षा और फिजिकल फिटनेस की भी जानकारी दी। और इसी समय उपस्थित ग्रेट विजन पब्लिक स्कूल शाहपुर के बच्चों के द्वारा अपने साहस का परिचय देते हुए कुछ पंक्तियां पुलिस विभाग के सामने प्रस्तुत की गईं। जिससे दोनों के मध्य वार्तालाप बहुत ही सुंदर और हर्षण्य रहा, और छोटे बच्चों के मन का डर भी निकल गया। इसी समय ग्रेट विजन पब्लिक स्कूल शाहपुर के प्राचार्य तालिब कुरैशी ने बताया कि बच्चों के लिए जितनी किताबों की पढ़ाई जरूरी है। उतना ही बाहरी घटनाओं और समस्याओं के ज्ञान को सरलता से हल करना यह भी एक बच्चों के लिए शिक्षा है।

भाजपा महिला मंडल की बहनों और एकल विद्यालय बीजादेही की छात्राओं ने थाने पहुंचकर कर्मचारियों को बांधे रक्षा सूत्र

शाहपुर। भाजपा महिला मोर्चा शाहपुर, चोपना और बीजादेही की बहनों द्वारा आज थाना शाहपुर पहुंचकर थाने में उपस्थित स्टाफ को रक्षा सूत्र एकल अभियान के तहत बांधे। इस समय भाजपा की बहनों ने और एकल



अभियान के तहत एकल विद्यालय बीजादेही की लगभग 30 छात्राओं ने थाना शाहपुर पहुंचकर नगर की रक्षा करने वाले समस्त थाने के स्टाफ के पदाधिकारी और कर्मचारियों को रक्षा सूत्र हर्ष के साथ बांधे। सभी बहनों ने थाना पहुंचते ही पहले थाने के स्टाफ को तिलक लगाकर मिठाई खिलाकर रक्षा सूत्र भाइयों की कलाइयों पर बांधे। और भाइयों के द्वारा भी उन्हें सम्मान दिया गया।

नेटफिलक्स पर वेब सीरीज कंधार विमान हाईजैक की अंतर्कथा

फ्लाइट इंजीनियर अनिल द्वारा लिखित पुस्तक 'आईसी 814 हाईजैकड: द इनसाइड स्टोरी' पर हाल ही में वेब सीरीज नेटफिलक्स पर रिलीज हुई है। नेपाल के त्रिभुवन इंटरनेशनल एयरपोर्ट से इंडियन एयरलाइंस के विमान को हाईजैक कर अफगानिस्तान ले जाया गया था। ये विमान काठमांडू से दिल्ली आ रहा था। इसमें 176 यात्री सवार थे। वेब सीरीज में हाईजैक की इस घटना को लेकर कई ऐसी बातें भी सामने आई हैं, जिनसे अभी तक आम लोगों अनजान थे।

वेब सीरीज 'आईसी 814 द कंधार हाईजैक' की कहानी 24 दिसंबर 1999 के कंधार हाईजैक पर आधारित है। वेब सीरीज बनाने के लिए अनुभव सिन्हा ने काफी रिसर्च की थी। फ्यूल की कमी के कारण पायलट को अमृतसर से लाहौर तक जाने के लिए 200 फीट की ऊंचाई पर प्लेन उड़ाने के लिए मजबूर होना पड़ा। पायलट के गले पर अब तक गन पॉइंट का निशान है। कंधार हाईजैक से जुड़ी इस वेब सीरीज में अहम भूमिका में विजय वर्मा, पंकज कपूर, नसीरुद्दीन शाह, मनोज पाहवा आदित्य शर्मा, कुमुद मिश्रा और यशपाल शर्मा जैसे मंडे हुए कलाकार हैं। इस वेब सीरीज में दिया मिर्जा भी काफी समय के बाद किसी बड़े प्रोजेक्ट में वापसी करते हुए दिखाई दी।

नेपाल के त्रिभुवन इंटरनेशनल एयरपोर्ट से इंडियन एयरलाइंस के विमान को हाईजैक कर अफगानिस्तान ले जाया गया था। ये विमान काठमांडू से दिल्ली आ रहा था। इसमें 176 यात्री सवार थे। हाईजैकर्स इस विमान में यात्रियों के वेश में चढ़े थे। विमान को काठमांडू से हाईजैक कर कंधार ले जाया गया। इस बीच विमान को ईंधन भरने के लिए दुबई एयरपोर्ट पर रोका गया, जहां 28 यात्रियों को उतारा गया। जिनमें ज्यादातर बच्चे और महिलाएं शामिल थीं। इनमें एक घायल यात्री भी शामिल था, जिसकी हाईजैकर्स से झड़प हो गई थी। इस यात्री की बाद में मौत हो गई थी।

इतिहास के पन्नों में दर्ज इस घटना को आज फिर इसलिए याद किया जा रहा है, क्योंकि हाल ही में एक वेब सीरीज 'आईसी 814: द कंधार हाईजैक' रिलीज हुई है। वेब सीरीज में हाईजैक की इस घटना को लेकर कई ऐसी बातें भी सामने आई हैं, जिनसे अभी तक आम लोगों अनजान थे। विमान ने जब काठमांडू के त्रिभुवन इंटरनेशनल एयरपोर्ट से उड़ान भरी, तो सबकुछ सामान्य नजर आ रहा था। विमान में ज्यादा यात्री भारतीय थे, जो दिल्ली आ रहे थे। लेकिन, जैसे ही विमान भारतीय वायु सीमा में



और फिर लाहौर के लिए रवाना हो गया। विमान पाकिस्तान सरकार से इजाजत लिए बिना रात 8:07 बजे लाहौर में उतरा, जैसा कि पाक सरकार ने बताया। अगली सुबह विमान लाहौर से दुबई के लिए रवाना हुआ और वहां से सीधे अफगानिस्तान के कंधार पहुंच गया।



फ्लाइट इंजीनियर अनिल द्वारा लिखित पुस्तक 'आईसी 814 हाईजैकड: द इनसाइड स्टोरी' में बताया गया कि शाम 4.39 बजे तक फ्लाइट भारतीय हवाई क्षेत्र में पहुंच गई और कॉकपिट में मौजूद लोग चाय और कॉफी पी रहे थे। तभी एक शख्स कॉकपिट में घुस आया। पायलट ने जैसे ही इसे देखा, वे समझ गए कि मुसीबत में हैं। कॉकपिट में दाखिल हुए लोगों के चेहरों छेके हुए थे। उनकी आंखें भी मंकी कैप में बने रिल्ट के पीछे फोटोक्रीमेटिक लेंस के पीछे छिपी थीं। इस शख्स के बाएं हाथ में ग्रेनेड और दाहिने हाथ में रिवाल्वर थी। इसके बाद हाईजैकर्स



दाखिल हुआ, हाईजैकर्स खड़े हो गए और पूरे विमान को अपने कब्जे में ले लिया। उन्होंने पायलट और यात्रियों पर बंदूकें तान दीं, उनके साथ मारपीट की और विमान को दिल्ली से पाकिस्तान की ओर मोड़ दिया। विमान में इतना ईंधन नहीं था कि उसे सीधे अफगानिस्तान ले जाया जा सके। इसलिए हाईजैक विमान कुछ दूर अमृतसर में रुका था

चिल्लाया 'कोई हेलिशायरी नहीं करेगा। कोई हिलेगा नहीं। तय्यारा हमारे कब्जे में है। किसी ने भी हरकत की या हेलिशायरी दिखाने की कोशिश की, तो अच्छ नहीं होगा। हमने विमान को कब्जे में ले लिया है। विमान शाम 4.53 बजे हाईजैक कर लिया गया था।

विमान के हाईजैक होने के कुछ घंटों बाद ही हाईजैकर्स ने बड़ती हुई मांगें करनी शुरू कर दीं। इनमें भारतीय जेलों में बंद

आतंकवादियों की रिहाई की मांग भी शामिल थी। उन्होंने 200 मिलियन अमेरिकी डॉलर की फिरीती भी मांगी। विमान 8.33 बजे अफगानिस्तान के कंधार हवाई अड्डे पर उतरा और 31 दिसंबर तक वहीं रुका रहा। यहीं से भारतीय सरकार और हाईजैकर्स के बीच बातचीत हुई। अटल बिहारी वाजपेयी सरकार में तत्कालीन विदेश मंत्री जसवंत सिंह छोड़े गए तीन आतंकियों मुश्ताक अहमद जरार, अहमद उमर सईद शेख और मौलाना मसूद अजहर को कंधार लेकर गए। शुरुआत में अपहर्ताओं ने भारत में बंद 36 आतंकवादियों की रिहाई की मांग की, इसमें जिसमें मसूद अजहर भी शामिल था। ये वही मसूद अजहर है, जिसने बाद में जैश-ए-मोहम्मद आतंकी संगठन बनाया। यही संघटन ने 2019 पुलवामा हमलों में शामिल था।

हाईजैक की इस घटना ने पूरे भारत को हिलाकर रख दिया था। इसे लेकर भारत में विरोध प्रदर्शन भी हो रहे थे। भारत में उस समय एनडीए की सरकार थी और अटल बिहारी वाजपेयी प्रधानमंत्री मौजूद भारत सरकार के राष्ट्रीय सुरक्षा सलाहकार अजीत डोभाल भी उस ऑपरेशन कंधार में शामिल थे। कंधार पर उस समय तालिबान का कब्जा था। हालांकि, भारत सरकार ने कहा नहीं था, लेकिन उन्होंने मामले में खुद हस्तक्षेप किया। हाईजैकर्स ने इसके बाद अपनी कुछ मांगों कम कर दीं। हालांकि, वे आतंकियों की रिहाई की मांग पर अड़े रहे। आखिरकार यात्रियों की सुरक्षा के बदले में भारतीय जेलों से तीन आतंकियों को कंधार ले जाकर छोड़ने का फैसला लेना पड़ा। इसे लेकर सरकार की आलोचना भी हुई थी।

कंधार हाईजैक की घटना आज सरकार की सबसे दुखती रा है। लेकिन, तब सरकार के सामने कोई विकल्प नहीं था। 31 दिसंबर को सरकार और अपहरणकर्ताओं के बीच समझौते के बाद दक्षिणी अफगानिस्तान के कंधार एयरपोर्ट पर आगाव रखे गए सभी 155 बंधकों को आखिरकार रिहा कर दिया गया। 31 दिसम्बर 1999 की रात ही फ्लाइट 814 के छोड़े गए बंधकों को एक विशेष विमान से भारत वापस लाया गया। लेकिन, ये खौफ के 8 दिन विमान में बैठे लोगों के साथ-साथ भारत के हर नागरिक के लिए खौफ भरे थे। लोगों को डर था कि विमान में सवार लोगों को कुछ हो न जाए, फिर इस विमान में कुछ विदेशी नागरिक भी थे।

रियल बॉक्स

हेमंत पाल

लेखक 'सुबह सवेरे' इंदौर के स्थानीय संपादक है।



समय के साथ बहुत कुछ बदला और उसके साथ मनोरंजन के तरीके भी बदले। फिल्मों का लम्बा दौर चला, कई बार उसमें भी बदलाव आया। यह दौर आज भी चल रहा है। फर्क इतना आया कि पीढ़ियों बदलने के साथ दर्शकों की पसंद बदलती गई। 80 के दशक में फिल्मों के साथ मनोरंजन का नया माध्यम टेलीविजन भी इसमें जुड़ गया। इससे दर्शकों को घर में बैठकर मन बहलाने का विकल्प मिल गया। सबसे पहले आया 'दूरदर्शन' जिसने दर्शकों का बरसों तक मनोरंजन किया। आज भले ही 'दूरदर्शन' मनोरंजन की दौर में पिछड़ गया हो, पर उस पीढ़ी के दर्शकों की यादों में आज भी दूरदर्शन के सीरियल चस्पा है। शुरू में दूरदर्शन के प्रसारण का समय भी सीमित था। पर, जब भी कोई कार्यक्रम शुरू होता, पूरा परिवार टीवी के सामने बैठ जाता था। जिन घरों में टीवी नहीं था, वे भी पड़ौसी या परिचितों के यहां बिना बुलाए पहुंच जाते थे। ये दर्शक सिर्फ मनोरंजन के कार्यक्रम देखने के लिए ही नहीं जुटते थे, बल्कि वे कृषि दर्शन जैसे कार्यक्रमों को देखने का भी मौका नहीं छोड़ते।

भारतीय टेलीविजन इतिहास में 'हम लोग' पहला सीरियल था, जो 7 जुलाई 1984 को दूरदर्शन पर प्रसारित हुआ। दर्शकों को यह शो इतना पसंद आया था कि इसके चरित्र विख्यात हो गए! इस सीरियल की कहानी लोगों की रोजमर्रा की बातचीत का हिस्सा बन गई थी। इस सीरियल ने देश के मध्यम वर्ग की जिंदगी को बहुत नजदीक से दर्शाया था। इसकी लोकप्रियता का पैमाना कुछ वैसा ही था, जैसा बाद में 'रामायण' और 'महाभारत' का रहा। 'रामायण' को भारतीय टेलीविजन के सबसे सफल सीरियलों में से एक माना जाता है। रामानंद सागर के इस सीरियल का असर ऐसा था, जिससे दर्शकों की धार्मिक भावनाएं उभरकर सामने आईं। जबकि, निर्माता रामानंद सागर पर इसका इतना असर हुआ कि उन्होंने इसके बाद फिल्में बनाना ही छोड़ दी। दूरदर्शन पर ये सीरियल जब पहली बार प्रसारित किया, तो गांव व शहरों में कर्फ्यू जैसा माहौल हो गया था। आज की पीढ़ी को ये बात अचरज लग सकती है, पर सच यही था। सीरियल के समय सड़कें खाली हो जाती थी। जो जहां वहीं किसी तरह 'रामायण' देखने लगता।

इसके बाद में बीआर चोपड़ा ने भी 'महाभारत' बनाकर छोटे परदे पर कुछ ऐसा ही जादू किया था। ये सीरियल 2 अक्टूबर 1988 को पहली बार प्रसारित हुआ। इस सीरियल की शुरुआत सबसे खास हिस्सा होता तब होता था, जब हरीश भिमानी की आवाज गुंजती थी 'मैं समय हूं!' ब्रिटेन में इस धारावाहिक का प्रसारण बीबीसी ने किया, तब इसकी दर्शक संख्या 50 लाख पर कर गई थी। 'दूरदर्शन' के सफल सीरियलों में 'चंद्रकांता' भी रहा, जिसका प्रसारण 4 मार्च 1994 को शुरू हुआ था। देवकीनंदन खत्री के फंतासी उपन्यास पर बने इस सीरियल को दर्शकों ने बेहद पसंद किया।

दूरदर्शन पर 1994 में प्रसारित हुए 'अलीफ लैला' के दो सीजन में 260 एपिसोड प्रसारित हुए! जादू, जिन्न, बोलते पत्थर, एक मिन्ट में गायब हो जाना, राजा व राजकुमारी की कहानी को मिलाकर बने इस सीरियल को लोग आज भी याद करते हैं। '1001 नाइट्स' पर आधारित इस धारावाहिक में मिश्र, यूना, फ़ारस, ईरान और अरब देशों की बहुत सी रोमांचक कहानियां थीं जिनके हीरो सिंधुबाद, अलीबाबा और चालीस चोर, अलादीन हुआ करते थे। रामानंद सागर ने 'रामायण' से पहले 'विक्रम और बेताल' बनाया था। इस धारावाहिक के सिर्फ 26 एपिसोड ही प्रसारित हुए थे। ये 1985 में

दूरदर्शन पर प्रसारित हुआ था। ये महाकवि सोमदेव की लिखी 'बेताल पच्चीसी' पर आधारित था।

'जंगल, जंगल बात चली है पता चला है ऐसे ...' ये वो लाइन है, जिन्हें गुलजार ने 'जंगल बुक' सीरियल के लिए लिखा था। ये लाइनें और ये सीरियल आज भी उस दौर के दर्शकों के दिलों में बसा है! बच्चों से लेकर बड़ों तक को बेसब्री से इंतजार रहता था। दूरदर्शन पर ये जापानी एनिमेटेड इंग्लिश सीरीज आती थी जिसे हिंदी में रूपांतरित किया था। कई गांव में तब बिजली नहीं होती थी, तो लोग बैटरी से टीवी को जोड़कर ये शो देखते थे। यही क्यों 80 और 90 के दशक में दूरदर्शन पर प्रसारित ऐसे कई सीरियल है, जो बहुत ज्यादा पसंद किए गए। 'हम लोग' और 'बुनियाद' तो लोकप्रियता में मील का पत्थर थे। इसके अलावा भी ऐसे कई सीरियल हैं, जो निर्माण के मामले में भले ही आज से हल्के दिखाई देते हों, पर अपने कथानक के कारण दर्शकों की पहली पसंद थे। आरके नारायण की कहानियों पर आधारित 'मालगुडी डेज़' भी बच्चों का पसंदीदा सीरियल था, जिसका प्रसारण 1987 में हुआ था। इसमें स्वामी एंड फ्रेंड्स तथा वेंडर ऑफ स्वीट्स जैसी लघु कथाएं व उपन्यास शामिल थे। इसे हिन्दी और अंग्रेजी में बनाया गया था। इसके 39 एपिसोड



प्रसारित हुए, फिर इसे 'मालगुडी डेज़ रिटर्न' नाम से पुनर्प्रसारित भी किया गया। हमारे देश के बच्चों को अपना पहला सुपर हीरो 'शक्तिमान' 27 सितम्बर 1997 को मिला था। इसका अपना अलग ही क्रेज था। 400 एपिसोड वाला यह शो करीब 10 साल तक चला!

'भारत एक खोज' भी दूरदर्शन का 53 एपिसोड तक चला एक कालजयी कार्यक्रम था। यह 1988 से 1989 के बीच हर रविवार प्रसारित होता रहा। जवाहरलाल नेहरू की किताब 'डिस्कवरी ऑफ इंडिया' (भारत की खोज) पर आधारित यह टीवी सीरीज शायद टेलीविजन के इतिहास में अब तक का सबसे बेहतरीन रूपांतरण है। इसके निर्माता और निर्देशक हिन्दी फिल्मों के मशहूर निर्देशक श्याम बेनेगल थे। अंकुर, निशांत, मंथन और भूमिका जैसी फिल्मों के लिए चर्चित बेनेगल समानांतर सिनेमा के बड़े निर्देशकों में हैं। बेनेगल ने जो सीरियल बनाया, वह न सिर्फ दूरदर्शन बल्कि देश के टीवी सीरियलों के लिए एक मील का पत्थर साबित हुआ। 80 के दशक में जब 'रामायण' और 'महाभारत' जैसे सीरियलों ने हर घर में अपनी जगह बनाई थी। उस समय सरकार को लगा कि भारत के इतिहास पर भी एक टीवी सीरियल बनाया जाना चाहिए। बेनेगल ने देश के दर्शकों तक भारत की ऐसी अनसुनी कहानी को पहुंचाने का मुश्किल काम किया। वास्तव में श्याम बेनेगल की दिलचस्पी 'महाभारत' बनाने में ज्यादा थी। लेकिन, वह पहले ही बीआर चोपड़ा को दिया जा चुका था। जब उनके पास भारतीय इतिहास पर 'भारत एक खोज' बनाने का ऑफर आया तो वे मना नहीं कर सके।

दूरदर्शन पर धार्मिक सीरियलों में रामायण, महाभारत, जय हनुमान, श्री कृष्ण, नमः शिवाय, जय गंगा मैया। ऐतिहासिक सीरियलों में टीपू सुल्तान,

अकबर द ग्रेट, द ग्रेट मराठा, भारत एक 'खोज, चाणक्य। पारिवारिक सीरियलों में स्वाभिमान, अंजुमन, संसार, बुनियाद, हम लोग, कशिश, फर्ज, वक्त की रफ़तार, अपराजिता, इतिहास, शांति, औरत, फरमान, इंतजार और सही, हम पछी एक डाल जैसे कालजयी सीरियल भला कौन भूला होगा। कॉमेडी और मनोरंजन वाले सीरियल ये जो है जिंदगी, मुंगेरिलाल के हसीन सपने, विक्रम और बेताल, सुराग, मालगुडी डेज, तेनालीराम, व्योमकेश बक्शी, कैप्टेन व्योम, चंद्रकांता, शक्तिमान, आप-बीती, पत्नीएं शो, अलिफ़ लैला, आँखें, देख भाई देख, एक से बढ़कर एक, ट्रक धिना धिन, तहकीकात जैसे कई नाम है।

उस समय एनिमेशन इंडस्ट्री ज्यादा विकसित नहीं थी, इसलिए विदेशी सीरियलों को डब करके परोसे था। डिज्नी के मोगली जंगल बुक, टेलरिस्मन, डक टेल्स, अलादीन, ऐलिस इन वंडरलैंड, गायब आया जैसे सीरियल बहुत देखे गए। 'सुरभि' भी दूरदर्शन का सबसे लंबे समय तक चलने वाली सीरीज थी, जिसका नाम 'लिम्का बुक ऑफ़ रिकॉर्ड्स' में भी दर्ज था। शो देखने वाले हर हफ्ते 10 लाख विडियां भेजते थे। इस सीरीज को रेणुका शहाणे और सिद्धार्थ काक होस्ट करते थे। 'सुरभि' 1990 से 2001 तक चला था। 1991 में इसे प्रसारित नहीं किया गया।



करीब 10 साल तक चले इस शो के 415 एपिसोड प्रसारित हुए। 'सुरभि' दूरदर्शन का पहला ऐसा कार्यक्रम था, जिसमें नियमित इनामी प्रतियोगिता होती थी। भारत की संस्कृति और सामान्य ज्ञान से संबंधित सवाल पूछे जाते थे। इनाम में भारत के विभिन्न राज्यों के दूर-पैकेज दिए जाते थे। एक एपिसोड में मवान बांधकर लगाए गए पौधे दिखाए गए थे। उन मचानो से बेलें लटक रही थी। पूछ गया था कि ये किस चीज की खेती है। इसके जवाब में उस एपिसोड में लाखों पोस्टकार्ड मिले, जो रिकॉर्ड था। इसी से अंदाजा लगाया गया कि 'सुरभि' कितना लोकप्रिय सीरियल था। लेकिन, अब दूरदर्शन उस पीढ़ी की यादों में दर्ज होकर रह गया।

'कृषि दर्शन' दूरदर्शन का क्लासिक शो रहा है। इसमें खेती-बाड़ी और किसानों से संबंधित जानकारी दी जाती थी। इसका 26 जनवरी 1967 को प्रीमियर किया था। 'कृषि दर्शन' के 16,780 एपिसोड प्रसारित हुए। इसके 62 सीजन आए थे। इसी तरह चित्रहार' में बॉलीवुड के नए और पुराने सुपरहिट गानों को दिखाया जाता। 80 और 90 के दशक में इस शो का भी खूब क्रेज रहा था। यह भी दूरदर्शन के सबसे लंबे समय तक चलने वाले शो में शामिल रहा। इसने 12,000 एपिसोड पूरे किए थे। इसी तरह 'रंगोली' जैसा फ़िल्मी गीतों का कार्यक्रम और 'फूल खिले हैं गुलशन गुलशन' टॉक शो भी उस दौर के दर्शकों को याद होगा। इसमें फिल्म और टीवी हस्तियां अपनी जिंदगी के बारे में खुलकर बात करती थी। इसे एक्स्ट्रेस तबस्सुम होस्ट किया करती थी। 'फूल खिले हैं गुलशन गुलशन' साल 1972 से 1993 तक प्रसारित हुआ। यह भी दूरदर्शन के लंबे समय तक चलने वाले शो में से एक रहा। लेकिन, अब ये टीवी शो पिछली पीढ़ी की यादों में ही दर्ज होकर रह गए।

- hemantpal60@gmail.com/ 9755499919

फिल्मी टीचर कभी बेटर कभी फटीचर



अशोक जोशी

बॉलीवुड में शिक्षकों पर आधारित कई फिल्में प्रदर्शित हुईं, जिनमें शिक्षकों के बहुरंगी व्यक्तित्व को दिखाया गया। पहले इस विषय पर कुछ सार्थक फिल्में बनीं, लेकिन उसके बाद ज्यादातर



फिल्मों में शिक्षकों को मसखरा दिखाया जाकर इसका मजाक उड़ाया गया। कई सितारों ने शिक्षकों के ऐसे ही अनोखे रूप को पर्दे पर जीवंत किया है। बॉलीवुड में शिक्षा पर आधारित फिल्में समय-समय पर देखने को मिलती रही हैं जो शिक्षा का असल महत्व समझाती हैं।

माता-पिता तो हमें जन्म देते हैं। लेकिन, शिक्षक हमारे जीवन को आकार देता है। शिक्षक का हमारी जिंदगी में क्या महत्व होता है यह बात हम सभी अच्छी तरह से जानते हैं। स्कूल, कॉलेज और फिर जिंदगी में हमें तरह तरह के शिक्षक मिलते हैं। कुछ हमें जीवन के कठिन स्थितियों का पाठ सिखाते हैं तो कुछ शिक्षकों संग मस्ती करते करते हम बहुत सी बातें जान जाते हैं। लेकिन, फिल्मों में शिक्षक का चेहरा अलग ही बदला हुआ दिखाई देता है। कई फिल्मों में 'गुरु' की भूमिका में आती हैं और सिनेमाघर को 'क्लास-रूम' का दर्जा देकर बहुत कुछ सिखा-पढ़ा जाती हैं।

हिन्दी फिल्मों में अध्यापक और शिक्षा की भूमिका को कभी भी अनदेखा नहीं किया गया। सबसे पहले जो नाम एकदम से याद आता है वह है 1954 में आई सत्येन बोस निर्देशित फिल्म 'जागृति' का। अभिभट्टाचार्य अभिनीत इस फिल्म के अध्यापक शेखर का मानना है कि असली पढ़ाई बंद कमरों की बजाय बाहर प्रकृति की गोद में बैठ कर ही हो सकती है। वह अपने छात्रों को भारत-दर्शन के लिए ले जाता है और गाता है 'आओ बच्चों तुम्हें दिखाएँ झांकी हिंदुस्तान की, इस मिट्टी से लिलक करो यह धरती है बलिदान की। इस फिल्म का ही असर था कि इसके बाद छात्र-छात्राओं को भारत भ्रमण के लिए ले जाए जाने की परंपरा को बल मिला।

इसके बाद आयी फिल्म प्रोफेसर में शम्मी कपूर ने, शाहीद में आईएस जौहर ने शिक्षक बनकर उछल कूद ही ज्यादा की है। लेकिन विनोद खन्ना की फिल्म इम्तिहान में शिक्षक का गंभीर व्यक्तित्व उभर कर सामने आया जिसे दर्शकों ने पसंद किया। राजेश खन्ना ने लोकप्रियता के बाद मास्टर जी और रोटी में शिक्षक की भूमिका निभाई जो टीचर कम फटीचर ज्यादा थी। इससे पहले परदे पर शिक्षकों का मानमर्दन होता 1972 में गुलजार निर्देशित



'परिचय' आयी। फिल्म का नायक एक ऐसे अमीर घर के बच्चों को पढ़ाने के लिए आता है जिनके माता-पिता नहीं हैं और जो अपनत्व से महकम भी। वह न सिर्फ इन्हें पढ़ना सिखाता है बल्कि इनके भीतर संस्कारों का संचार भी करता है।

वी शांताराम की 1967 में आई फिल्म 'बूंद जो बन गई मोती' का नायक भी एक आदर्शवादी अध्यापक है जो 'यह कौन चित्रकार है' गाते हुए बच्चों को प्रकृति का पाठ पढ़ाता है। राज कपूर छात्राओं को भारत भ्रमण के लिए ले जाए जाने की परंपरा को बल मिला। इस फिल्म का परिष्कृत रूप लेकर राजकपूर मेरा नाम जोकर में आए थे, जिसकी टीचर तीतर के दो आगे तीतर गाते अंग प्रदर्शन करती थी। 1980 में आयी फिल्म मनपसंद में देव आनंद टीचर बने जो टीचर कम देव आनंद ज्यादा दिखाई दिए।

1991 में आई नाना पाटेकर

निर्देशित फिल्म 'प्रहार' एक कमांडो ट्रेनिंग स्कूल के बारे में है। लेकिन, यह फिल्म यह भी बताती है कि अपने छात्रों में अच्छे गुणों को भरने के लिए प्रेरणा का काम उनके अध्यापक, उनके गुरु को ही करना पड़ता है। नाना पाटेकर इस फिल्म में सेना के कमांडो ट्रेनिंग स्कूल के कड़क, अनुशासनप्रिय ट्रेनर



की भूमिका में अपने छात्रों को जीवन जीने और देश पर मर-मिटने का पाठ पढ़ाते हैं। 2003 में आई राजकुमार हिरानी की फिल्म 'मुन्नाभाई एमबीबीएस' मुख्यतः चिकित्सा-क्षेत्र में व्याप्त असंवेदनशीलता पर आधारित है। लेकिन, पढ़ाई-लिखाई पर भी यह सार्थक टिप्पणियां कर जाती है। हेराफेरी से मेडिकल कॉलेज में दाखिला लेने वाला एक टपोरी मुन्ना यहां आकर सबको यह जता जाता है कि ज्ञान भले ही किताबों में बंद हो लेकिन किसी को भला-चंगा करने के लिए इस किताबी हड्डी से बाहर भी जाना चाहिए।

2005 में प्रदर्शित संजय लीला भंसाली की 'ब्लैक के केंद्र में एक ऐसा अध्यापक है जो अपनी गुंभी, बहरी और अंधी शिष्या को पढ़ा-लिखा कर सक्षम बनाता है। अंत में वही शिष्या बुजुर्ग और अक्षम हो चुके अपने गुरु को सहारा देती

है। 2004 में आई आशुतोष गोवारीकर की फिल्म 'स्वदेस' किताबी बातों को सहजता से समझने और उस ज्ञान को अपने लोगों के उत्थान के लिए उपयोग में लाने की सीख देती नजर आई। महात्मा गांधी के दर्शन, उनके विचारों और शिक्षाओं के बारे में जितना ज्ञान और जो सीख हजारों किताबें मिल कर नहीं दे पाई, वह अकेली 'लगे रहो मुन्नाभाई' (2006) ने दे दिया।

पढ़ाने-सिखाने वाली फिल्मों की धारा में प्रभावशाली बदलाव तो आया 2007 में प्रदर्शित अमिर खान की फिल्म 'तारे जमीन पर' के बाद। इस फिल्म में उगाए गए, जिन्हें काफी चर्चा मिली कि क्या सभी बच्चों को एक ही तरीके से पढ़ाया जाना उचित है? कहीं दूसरे बच्चों से होड़ के चक्कर में हम अपने बच्चों से उनका बचपन तो नहीं छीन रहे। इस फिल्म का आर्ट-टीचर राम निरंकुंभ कहता भी है 'आगर घोड़े दौड़ाने का इतना ही शौक है तो रेसकोर्स में जाओ, बच्चे क्यों पैदा करते हो?' इस फिल्म का असर भी हुआ और शिक्षा-क्षेत्र से जुड़े लोगों, शिक्षाविदों व अभिभावकों में चेतना भी जागी।

2009 में आई राजकुमार हिरानी की फिल्म '3 ईडियट्स' को भी पढ़ने-पढ़ाने के तौर-तरीकों के चलते खासी चर्चा मिली। यह फिल्म अपने तीन मुख्य नायकों के द्वारा यह संदेश देती दिखाई दी कि जीवन में सफलता पाने के लिए उस काम को करना अधिक सही है जिसमें आपका मन हो और जिसे आप बेहतर ढंग से कर सकें। यह फिल्म बताती है कि पढ़ने से ज्यादा ज्ञान जरूरी है। कभी-कभी पढ़ने में 'ईडियट' लगने वाले लोग भी जीवन में दूसरों से अच्छा कर जाते हैं। उसके बाद से लेकर अभी तक ऐसी कोई फिल्म नहीं आई जो शिक्षक और शिक्षा के पहलूओं पर सार्थक तरीके से प्रकाश डालती हो।

